
ಅರಿತ 


ಆಂಡಯ್ಕನನ್ನು ಕುರಿತ ಈ ಲಘು ಪರಿಚಯ ಮಕ್ಕಳಿಗೆ ಪ್ರಿಯ 
ವಾಗುವುದೆಂದು ನಂಬಿದ್ದೇನೆ. ಆ ಕವಿಯನ್ನು ಕುರಿತು ಕುತೂಹಲ 
ವನ್ನು ಹುಟ್ಟಿಸಿದರೆ ಸಾಕು; ಈ ಪ್ರಯತ್ನ ಸಫಲವಾದಂತೆ, 


ಇದನ್ನು ಬರೆಯುವಲ್ಲಿ ಪ್ರೊ. ದ, ಜವರೇಗೌಡ ಅವರು ಸಂಪಾ 
ದಿಸಿ ವಿದ್ವತ್‌ ಪೂರ್ಣವಾದ ಮುನ್ನುಡಿಯನ್ನು ಬರೆದಿರುವ 
“ಕಬ್ಬಿಗರ ಕಾವಂ' ಎಂಬ ಗ್ರಂಥದಿಂದ ಉಪಕ್ಕತನಾಗಿರುವುದನ್ನು 
ಸ್ಮರಿಸಿಕೊಳ್ಳುತ್ತೇನೆ. 

ಇದನ್ನು - ನಾನು ಬರೆಯುವುದ 
ಪ್ರಕಾಶನದ ಮಿತ್ರರಿಗೆ ನನ್ನ 


ಎಚ್‌. ತಿಪ್ಪೇರುದ್ರಸ್ವಾಮಿ 


ಛಾ 


ಯಾರು ಈ ಕವಿ 

ಕಬ್ಬಿಗರ ಕಾವ 

ಕಾಮನ ಕಥೆ 

ಕನ್ನಡ ಮೆನಿಪ್ಭಾನಾಡು ಜೆಲ್ವಾಯತ್ತಿ 
ಕಥೆ - ಕಾವ್ಯ 


“ಹೀಗೆಂದು ಕನ್ನ ಡದ ಒ ಒಬ್ಬ ಕವಿ ಹಾಡಿದ್ದಾ ರೆ, ಯಾರು 
ಗೊತ್ತೆ?” ಎಂದು ೧ ಪಾಧ್ಯಾ ಯರು ಕೇಳುತಿ _ದ್ದಂತೆ 
ನಾಲ್ಕಾರು ಜನ ವಿದ್ಯಾರ್ಥಿಗಳು ಒಟ್ಟಿಗೇ ಹೇಳಿದರು; 

“ಗೊತ್ತು ಸಾರ್‌, ಗೊತ್ತು. ಕವಿ ಕುವೆಂಪು ಅಲ್ವೇ 
ಸಾರ್‌?” 

“ಹೌದು, ಜ್ಞಾ ಪಕ ಇಟ್ಟು ಕೊಂಡಿದ್ದೀರಿ. ಕುವೆಂಪ 
ಅವರು ಹೇಳಿರುವಂತೆ ಕನ್ನ ಡ ಎಂದೊಡನೆ ಹೃದಯ 
ಕುಣಿಯುತ್ತದೆ; ಕವಿ ನಿಮಿರುತ್ತ ೫ ಕನ್ನ ಡ ಕಸ್ತೂರಿ ಎಂದು 
ಇನ್ನೊಬ್ಬ ರು ಹೇಳಿದ್ದುಂಟು. ಕನ ಡಕ್ಕೆ ಈ ಇಂಪನ್ನೂ 
ಕಂಪನ್ನೂ ತಂದಂ ಕೊಟ್ಟಿ ವರು ಕನ್ನಡ ಕವಿಗಳು. ಸಾವಿ 
ರಾರು ವರ್ಷಗಳಿಂದ ಇಂತಹ ಅನೇಕ ಕವಿಗಳು ಕನ್ನಡದಲ್ಲಿ 
ಬಂದಿದ್ದಾರೆ. ಅದರಲ್ಲಿ ನೀವು ಕೇಳಿರುವ ಒಂದೆರಡು ಹೆಸರು 
ಗಳನ್ನು ಹೇಳಿ ನೋಡೋಣ.” ಉಪಾಧ್ಯಾಯರ ಈ ಮಾತು 
ಗಳನ್ನು ಕೇಳಿ ತರಗತಿಯ ವಿದ್ಯಾರ್ಥಿಗಳೆಲ್ಲಾ ಕ್ಷಣಕಾಲ 
ಆಲೋಚಿಸಿದರು. ಅನಂತರ ಒಬ್ಬ ಹೇಳಿದ: 


ಅ 


"ಪಂಪ ಸಾರ್‌” 

ಅಷ್ಟರಲ್ಲಿ ಇನ್ನೊಬ್ಬ “ರನ್ನ ಸಾರ್‌” ಎನ್ನುತ್ತಿದ್ದಂತೆ 
ಮತ್ತೊಬ್ಬ 

ಪು ಹರಿಹರ ಕವಿಗಳು... 

ಪರವಾಗಿಲ್ಲ. ಇವೆಲ್ಲಾ ಬಹಳ ಮುಖ್ಯ ವಾದ ಹೆಸರು 

ಗಳೇ. ಇವರು ಕನ್ನ ಡದಲ್ಲಿ 'ಬಹಳ ದೊಡ್ಡ ಕವಿಗಳು. ಪ 
ಸಾಲಿಗೆ ಸೇರತಕ್ಕವರು ಇನ್ನೂ ಅನೇಕರಿದ್ದಾರೆ. ನಿಜವಾಗಿ 
ನೋಡಿದರೆ ಕನ್ನಡ ನಾಡನ್ನು ರೂಪಿಸಿ ಜನರ ಮನಸ್ಸನ್ನು 
ಆಳುತ್ತಿರುವವರು ಈ ಕವಿಗಳು. ಹೊರಗಿನ ಸರ್ಕಾರ ಇವತ್ತು 
ಬರುತ್ತದೆ, ನಾಳೆ ಬದಲಾಗುತ್ತದೆ; ಮಂತ್ರಿಗಳು ಬರುತ್ತಾರೆ, 
ಹೋಗುತ್ತಾರೆ. ಆದರೆ ಇದರ ಹಿಂದೆ ಒಂದು ಶಾಶ್ವತವಾದ 
ಮಂತ್ರಿಮಂಡಲ ಇದೆಯೆಂಬುದ ನ್ನು ಕುವೆಂಪುರವರೇ 
ಇನ್ನೊಂದು ಕಡೆ ಹೇಳಿದ್ದಾರೆ. ನಿಮಗೆ ಗೊತ್ತೇನು?” 

"ಇಲ್ಲಾ ಸಾರ್‌, ಹೇಳಿ 'ಅದನ್ನು” ಹುಡುಗರು ಕೇಳಿದರೂ. 

"ಹಾಗಾದರೆ ಕೇಳಿ” ಎಂದು "ಉಪಾಧ್ಯಾಯರು ಹೇಳ 


ಈ 


ಸವೇಶ್ವರ ನಾರಣಪ್ಪ 
ಸರ್ವಜ್ಞ ಷಡಕ್ಷರ: 
ಸರಸ್ವತಿಯ ರಚಸಿದೊಂದು 
ತ್ಯ ಸಚಿವ ಮಂಡ 
ನ ತನಗೆ ರುಚಿರ ಸ [2 
“ನೋಡಿ ಇದು ಸರಸ್ಪತಿಯೇ ರಚಿಸಿರುವ ಸಚಿವ 


2॥ 

ಮಂಡಲ, ಅಖಂಡ ಕರ್ಣಾಟಕಕ್ಕೆ ಮನೋಹರವಾದ 
ಕುಂಡಲ!” 

“ತುಂಬಾ ಚೆನ್ನಾಗಿದೆ ಸಾ ಸಾರ್‌. ಈ ಮಂತ್ರಿ ಗಳನ್ನು 
ಯಾರೂ ಇಳಿಸೋ ಹಾಗೇ ಇಲ್ಲ ಅಲ್ವೆ?” ಒಬ್ಬ ಕೇಳಿದ. 

“ನೋಡು ನೀನೇನಾದ್ರೂ. ಇಳಿಸಲಿಕ್ಕೆ ಪ್ರಯತ್ನ ಮಾ 
ಡ್ಲೀಯೋ?” ಎಂದು ನಕ್ಕರು ಉಪಾಧ್ಯಾಯರು. ತ್ರ 
ಗರಿ ನಗುವೂ ಅದರೊಡನೆ ಸೇರಿತು. ಮತ್ತೆ ಉಪಾಧ್ಯಾ 
ಯರು ಮುಂದುವರಿಸಿದರು: 

“ಅದು ಕಾಲಕಳೆದ ಪ ಶಕ್ತಿಯುತವಾಗಿ 
ಬೆಳೆಯುತ್ತಾ ಹೋಗುವ ಮಂತ್ರಿ ಮಂಡಲ. ಇದರಲ್ಲಿ 
ಮೇಲೆ ಹೇಳಿದ ಕವಿಗಳು ಬಹಳ 'ದೊಡ್ಡ ಶಕ್ತಿಗಳು. ಇದರ 
ಜೊತೆಗೆ ಇನ್ನೂ ಕೆಲವರು ಕವಿಗಳಿದ್ದಾ ಷಿ ಅವರು ಇಷ್ಟು 
ದೊಡ್ಡ ವರಲ್ಲದೆರಬಹುದು. ಆದರೆ ಇವರಿಗಿಂತ ಸ ಸ್ವಲ್ಪ ಹಿಂದೆ 
ನಿಂತು” ಇವರಿಗೆ ಸಹಾಯಕರಾಗಿದ್ದಾರೆ.” 

“ಅವರು ಉಪಮಂತ್ರಿಗಳು ಅಲ್ವೇ ಸಾರ್‌?” ಹೇಳಿದ 
ಒಬ್ಬ ಕೆಲಾಡಿ ಹುಡುಗ. 

“ನಿಜ ಮೇಲಿನ ಹೋಲಿಕೆಯನ್ನೇ ಮುಂಂದಂವರಿಸಿದರೆ 
ಒಂದರ್ಥದಲ್ಲಿ ಹಾಗೂ ಇಟ್ಟುಕೊಳ ದ ಇಂದು ನೀವು 
ಕೇಳಲಿರುವುದು ಈ ಎರಡನೆಯ ಗುಂಪಿಗೆ ಸೇರಿದ ಕವಿಯ 
ಕಥೆ. ಪಂಪ ಮೊದಲಾದವರ ಬಗ್ಗೆ ನೀವು ಅಲ್ಪ ಸ್ವಲ್ಪ 
ಕೇಳಿರುತ್ತೀರಿ. ಆದರೆ ಈಗ ನಾನು ಹೇಳುವ ಕವಿಯ ಕಥೆ 
ಯನ್ನು ನೀವು ಕೇಳಿರಲಾರಿರಿ.” 

ಸಾ ಸಾರ್‌ ಆ ಕವಿ?” ಹುಡುಗರು ಕುತೂಹಲ 


ದಿಂದ ಕೇಳಿದರು. 
“ಆಂಡಯ್ಯ ಎಂಬ ಹೆಸರನ್ನು ಕೇಳಿದ್ದೀರಾ?” ಉಪಾ 


ಧ್ಯಾಯರ ವ್ರ ಪ್ರಶ್ನೆ ಯನ್ನು ಕೇಳಿ ಹುಡುಗರು ಒಬ್ಬರ 
ಮ. ಖವನ್ನೊಬ್ಬರೆ ನೋಡಿಕೊಂಡರು. ಯಾರಿಗೂ ಆ 
ಹೆಸರನ್ನು ಕೇಳಿದ ನೆನಖಲ್ಲ. 

“ಇಲ್ಲ ಸಾರ್‌, ಆತ ಯಾರೋ ಗೊತ್ತಿಲ್ಲ.” 

“ಕನ್ನ ಡದಲ್ಲಿ ವಿಶಿಷ್ಟನಾದ ಕವಿ ಈತ. ಅಲ್ಲದೆ ಈತ 
ಬರೆದಿರುವ ಕಥೆಯೂ ಬಹಳ ಕುತೂಹಲಕರವಾದಂದು” 
ಅವರಲ್ಲಿ ಕುತೂಹಲವನ್ನು ಹುಟ್ಟಿಸುವಂತೆ ಹೇಳಿದರು 
ಉಪಾಧ್ಯಾ ಯರು. 

“ಹೇಳಿ ಸಾರ್‌ ಆ ಕಥೆ” ವಿದ್ಯಾರ್ಥಿಗಳು ಆಸಕ್ತಿಯಿಂದ 
ಕೇಳಿದರು. 

“ಹೇಳ್ತೇನೆ. ಆದರೆ ಅದಕ್ಕೆ ಮೊದಲು ಈ ಕವಿ ಮತ್ತು 

ಕಾವ್ಯದ ವಿಷಯ ತಿಳಿದುಕೊಳ್ಳಬೇಕು ಅಂತ್ರ ಅನಿಸೋ 
ದಿಲ್ಲ” ವಿದ್ಯಾರ್ಥಿಗಳ ಗಮನವನ್ನು ಉಪಾಧ್ಯಾಯರು 
ಆ "ಕಡೆ ಸೆಳೆದರು. 

“ಹೌದು ಮೊದಲು ಅದನ್ನು ತಿಳಿದುಕೋಬೇಕು:; 
ಆಮೇಲೆ ಕಥೆ” ಹುಡುಗರು ಒಬ ದರು. 

“ಸರಿ, ಹೇಳಿ ಹಾಗಾದ್ರೆ. ಆಂಡಯ್ಯ ಜೈ ನ ಕವಿ. ಆತನ 
ಹೆಸರೇ ನಿಮಗೆ ಆಶ್ಚ ರ್ಯ ಕರಪಾಗಿ ಕಾಣಬಹುದು. ಆಂ ಡಯ್ಯ' 
ಎಂದರೇನು? ಆ ಟೊ ಹೇಗೆ ಬಂದಿರಬಹುದು?- ಎಂಬು 
ದನ್ನು ವಿದ್ವಾಂಸರು ಚರ್ಚಿಸಿದ್ದಾರೆ ರ. ತಮಿಳಿನಲ್ಲಿ 'ಆಂಡ' 
ಹ ಶಬ್ದ ನಿದ. ಅದರ ಅರ್ಥ “ಆಳಿದವನು ಎಂದಾಗು 
ತ್ತದೆ. 'ಅಯ್ಕ' ಎಂದರೆ ಸ್ವಾವಿು. ಆದ್ದ ರಿಂದ ಆಂಡಯ್ಯ 
(ಆಂಡ: ಅಯ್ಕೆ) ಎಂದರೆ 'ಆಳಿದಸ್ವಾ ಮಿ ಎಂದಾಗುತ್ತ ದೆ 

ಆದರೆ ಈತ ಜೈನ ಎಂಬುದನ್ನು ನಾವು ಮರೆಯುವಂತಿಲ್ಲ. 
ಜೈ ನರಲ್ಲಿ ಈ ಅರ್ಥದ ಹೆಸರು 'ರೂಡಿಯಲ್ಲಿಲ. ಆ ದೃ ಬೃ 

ಯಿಂದ ಇದನ್ನು ನೋಡಬೇಕಾಗುತ್ತದೆ. "ಅಂಡ' ಎನ್ನುವ 
ಮಾತನ್ನು ನೀವು ಕೇಳಿದ್ದೀರಿ. 'ಅಂಡ' ಎಂದರೆ ಮೊಟ್ಟಿ. 
ಇದರಿಂದಲೇ ಬ್ರಹ್ಮಾಂಡ ಎಂಬ ಮಾತು ಬರುತ್ತದೆ. 
| ಅಂಡಕ್ಕೆ ಅಯ್ಯ ಆಂಡಯ್ಯ, ಎಂದರೆ ಬ್ರಹ್ಮ ಯ್ಯ ಎಂದಾಗು 
ತ್ತದೆ. ಬ ಜಗ ಬ ೨) ಹ್ಮಪ್ಪ, ಭರ ಒ_ಯ್ಯ-ಈ ಮೊದಲಾದ 
ಹೆಸರುಗಳು ಜೈನರಲ್ಲಿ ವಾಡಿಕೆಯಾಗಿವೆ. ಆದುದರಿಂದ 
ಅಂಡ ಯ್ಯ ಆಜ "ರೊಪವೇ ಮೂಲವಾಗಿದ್ದು ಅದು 
ಆಂಡಯ್ಯ ಆಗಿ ಪರಿಣಮಿಸಿದೆ ಎಂದು ಇಟ್ಟು ಕೊಳ್ಳ 
ಬಹುದಂ. 

ಈತನ ಅಜ ನ ಹೆಸರೂ ಆಂಡಯ್ಯ ಎಂಬುದೇ. ಅಜ ಎನ 

ಹೆಸರನ್ನು ಮೊಮ್ಮಗನಿಗೆ ಇಡುವುದು ಬಹಳ ಸಹಜವಾ 
ದದ್ದು. ಈಗಲೂ ಅಂತಹ ಉದಾಹರಣೆಗಳನ್ನು ಕಾಣ 
ಬಹುದು. ಕವಿ ಆಂಡಯ್ಯ ತ ತನ್ನ ಅಜ್ಮ ಆಂಡಯ್ಯ 1 
ಗಳನ್ನು ಮತ್ತು ತನ್ನ ತಂದೆ ಜೆ ವಿಷಯವನ್ನೂ 
ಹೆಮ್ಮೆಯಿಂದ ಹೇಳಿಕೊಂಡಿದ್ದಾ ನೆ. 

ಆ ಹಿರಿಯ ಆಂಡಯ್ಯ ನಿಗೆ “ಸಾಂತ, ಗುಮ್ಮಟ, ವೈಜಣ 
ಖಂಬ ಮೂವರು ಮಕ್ಕ ಸ್‌ ಅವರಲ್ಲಿ ಹಿರಿಯ ಮಗ ಸಾಂತ. 
ಅವನ ಹೆಂಡತಿ ಬಲ್ಲವೈ? ನ್‌ ದಂಪತಿಗಳ ಮಗ ನಮ್ಮ ಕವಿ 
ಆಂಡಯ್ಯ. ತಂದೆ ತಾಯಿಗಳ ಬ್ರೀತಿಯ ಪುತ್ರನಾಗಿ, ಎತ್ತಿ 
ದವರ ಕ್ರ ಯ ಮಣಿಯಾಗಿ, ಸೊಬಗಿನ ಕಣಿಯಾಗಿ ಬೆಳೆದ. 

ಚಿಕ್ಕಂದಿನಿಂದಲೇ ಅರುಹಂತನ ಪಾದಕಮಂಲಗಳು 
ಆತನ ಹೃದಯ ಕಮಲದಲ್ಲಿ ನೆಲಸಿದವು. ಅಂದರೆ ಜಿನನ 
ಮೇಲಿನ ಭಕ್ತಿ ಆತನಲ್ಲಿ ಬಾಲ್ಯದಿಂದಲೂ ಬೆಳೆದು ಬಂದಿತು. 
ತನ ನ್ನು ಕುರಿತ ಈ ಎಲ್ಲ ವಿಷಯಗಳನ್ನೂ ಕವಿ, ಕಾವ್ಯ ದ 
ಪ್ರಾರಂಭದಲ್ಲಿ ಹೇಳಿಕೊಂಡಿದ್ದಾ ನೆ. 

ತನ್ನ ಅಜ್ಮ ನ ಹೆಸರನ್ನು ಹೇಳುವಾಗ "ಲೆಕ್ಕ ಗರ ಏರಿಯ' 
ಎಂದಂ "ಅತನನ್ನು ಕರೆಯುತ್ತಾ ನೆ. ಅಂತೆಯೇ ತನ್ನನ್ನು 
"ಲೆಕ್ಕಿಗರ ಅರಸ' “ಎಂದರ ಕರೆದುಕೊಂಡಿದ್ದಾ ನೆ. ಇದರೆ 
ಮೇಲಿಂದ ಆತ ಸೇನಬೋವ ಅಥವಾ ಕರಣಿಕ ವಂಶದವ 
ನಾಗಿದ್ದಿ ರಬೇಕೆಂದು ಕೆಲವು ವಿದ್ವಾಂಸರು ಅಭಿಪ್ರಾಯ 
ಪಡುತ್ತಾ ಶಿ. ಆದರೆ ಕೆಲವರು ಈ ಮಾತನ್ನು ಒಪ್ಪದೆ `ಅಕ್ಕ್ಕ 
ಗರ ಹಿರಿಯು' ಎಂದರೆ ವಿದ್ವಾಂಸರಲ್ಲಿ ಶ್ರ ಷ್ಠ ಮ 
ಎಂದು ಅರ್ಥಮಾಡುತ್ತಾರೆ. 

ವಾಸ್ತವವಾಗಿ ಲೆಕ ಗ ಎಂಬ ಶಬ್ದ “ಲೇಖನಿಕಃ' ಎಂಬ 
ಸಂಸ್ಕೃತ ಶಬ್ದ ದಿಂದ ಬಂದದ್ದು. ಅದಕ್ಕೆ ಬರಹಗಾರ. ಕರ 
ಣಿಕ ಎಂದು ಅರ್ಥ ಹೇಳಬಹುದು. ಆದುದರಿಂದ ಬಹುಶಃ 
ಆಂಡಯ್ಯ ಕರಣಿಕ ವಂಶಕ್ಕೆ ಸೇರಿದವನೆಂದು ಹೇಳ 
ಬಹುದಾಗಿದೆ. 

ಇನ್ನು ಇವನ ಕಾಲವನ್ನು ಕುರಿತು ಒಂದೆರಡು ಮಾತು 
ಗಳನ್ನು ಹೇಳಬಹುದು. ನಮ್ಮ ಕೆಲವು ಕವಿಗಳು ತಾವು 
ಕಾವ ವನ್ನು ಬರೆದ ಕಾಲವನ್ನು ಹೇಳಿಕೊಂಡಿದ್ದಾ ರೆ. 
ಕವಿಗಳ ಕಾಲದ ವಿಚಾರದಲ್ಲಿ ಚರ್ಜೆಗೆ ಅವಕಾಶ 
ವಲ್ಲ. ಉದಾಹರಣೆಗೆ ಪಂಪ. ಆತ ತಾನು ಹುಟ್ಟಿ ದ ವರ್ಷ 
ವನ್ನೂ ಕಾವ್ಯ ಬರೆದ ವರ್ಷವನ್ನೂ ಹೇಳಿದ್ದಾನೆ. "ಹೀಗೆ ಎಲ್ಲ 
ಕವಿಗಳೂ ಹೇಳಿಲ್ಲ. ಅನೇಕ ಕವಿಗಳು ತಮ್ಮ ಕಾಲನಿರ್ಧಾ 
ರದ ಯಾವ ಸೂಚನೆಯನ್ನೂ ಕೊಡುವುದಿಲ್ಲ. ಉದಾಹರ 
ಣೆಗೆ ನಾರಣಪ್ಪ...ನಾರಣಪ್ಪ ಅಂದ್ರೆ ಯಾರು ಗೊತ್ತು ತಾನೆ?” 
ನಿರೂಪಣೆಯಲ್ಲಿ ತೊಡಗಿದ್ದ ಉಪಾಧ್ಯಾಯರು ಈ ಪ್ರಶ್ನೆ 
ಹೇಳಿದರು. 


ಮ 
ಲು 


ರಗಡ 


ಹಟ ಲಾ ] || 


ಹುಡುಗರು ಸ್ವಲ್ಪಕಾಲ ಮೌನವಾಗಿದ್ದ ರು. ಮುತ್ತೆ 
ಉಪಾಧ್ಯಾಯರೇ ಪ್ರ ಶಿ ಸಿದರು; 

“ಗದುಗಿನ ನಾರಣಪ್ಪು. ಅಂದ್ರೆ ಯಾರು ಅಂತ ಗೊತ್ತಿಲ್ವೆ?” 
ಈಗ ತಟ್ಟಿನೆ ಬಂತು ತರ; 

“ಓ! ಗೊತ್ತಾಯ್ತು ಸಾರ್‌. ಕುಮಾರವಾ ಹಸ ಅಲ್ವೆ 
ಸಾರ್‌ ? ಗದುಗು ಅಂದ ಕೂಡ್ಲೆ ಜ್ಞಾಪಕಕ್ಕೆ ಬಂತು; 
ಗದುಗಿನ ಭಾರತ ಅಂತ ಅಂತಿದು' ನಮ್ಮ ತಂದೆ.” 

“ಹೌದು, ಕುಮಾರವ್ಯಾಸ EE ಸಿದ್ಧನಾಗಿ 
ದ್ದಾನೆ. ಆತ ತನ್ನ ಕಾಲದ ವಿಚಾರವಾಗಿ ಏನೂ ಹೇಳಿಕೊಂ 
, ಡಿಲ್ಲ. ಅದು ಚರ್ಚೆಗೆ ಅವಕಾಶವನ್ನುಂಟು ಮಾಡಿದೆ. ಹಾಗೆ 
ಆಂಡಯ್ಯನ ಕಾಲವೂ ಚರ್ಚಾಸ್ಪದವಾಗಿದೆ. ಆ ಚರ್ಜೆ 
ಯೆಲ್ಲಾ ನಿಮಗೆ ಬೇಕಿಲ್ಲ. ಅದನ್ನೆಲ್ಲಾ ಕೈ ಬಿಟ್ಟು ಒಟ್ಟು 
ಅದರ ತೀರ್ಮಾನವನ್ನು ಹೇಳಬಹುದಾದರೆ ಈತ ತನ್ನ 
ಕಾವ್ಯವನ್ನು ಬರೆದದ್ದು ಕ್ರಿ.ಶ.೧೨೧೭ರ ಸುಮಾರಿಗೆ ಎಂದು 
ಹೇಳಬಹುದು. ಹಾಗಾದರೆ ಈತ ಎಷ್ಟನೇ ಶತಮಾನದಲ್ಲಿದ್ದ 
ವನೆಂದು ಹೇಳುತ್ತೀರಾ?” 

“ಹನ್ನೆರಡನೇ ಶತಮಾನ ಸಾರ್‌” ಧೈರ್ಯದಿಂದ ಹೇಳಿದ 
ನ ಹುಡುಗ. 

ಹೇಗೆ? ಸ್ವಲ್ಪ ವಿವರಿಸಿ ಹೇಳು ನೋಡೋಣ” ಉಪಾ 
ಧ್ಯಾಯರು ಕೇಳಿದರು. 

“ಒಂದು ಸಾವಿರದ ಇನ್ನೂ ರ ಹದಿನೇಳು ಅಂದಿರಿ. ಸಾವಿ 
ರದ ಇನ್ನೂರು ಪಸರ ಹನ್ನೆ ರಡು ನೂರು, ಆದ್ದರಿಂದ 
ಹನ್ನೆ ರಡನೇ ಶತಮಾನ. 

“ಹಾಗೋ? ಹಾಗಾದ್ರೆ ನಾನು ಇನ್ನೊಂದು ಪ್ರ ಶ್ನೆ 
ಕೇಳ್ತೇನೆ, ಈಗ ನಾವಿರುವುದು ಎಷ್ಟನೇ ಶತಮಾನ? 

ಎಷ್ಟನೇ ಇಸವಿ?” ಮತ್ತೆ ಲ್ಲಾ ಪ್ರಶ್ನೆ. 

“ಒಂದು ಸಾವಿರದ ಒಂಬಯೂ ರ ಎಪ್ಪತ್ತೆ ರಡು” 

“ನಿನ್ನ ಕ್ರಮವನ್ನೇ ಹಿಡಿದು ಚೇಳು ರಾಜೆ ಎಷ್ಟ ನೇ 
BE ನೋಡು....ಸಾವಿರದ ಒಂಬೈ ನೂರು 
ಎಂದರೆ ಹತ್ತೊಂಬತ್ತುನೂರು. ಆದ್ದರಿಂದ ೧೯ನೇ ಶತ 
ಮಾನ ಆಗಬೇಕಲ್ಲವೇ ?” 

ಹುಡುಗ ಆಲೋಚನೆಯಲ್ಲಿ ತೊಡಗಿದ. ಆತ ಶೊಡಕಿ 
ನಲ್ಲಿ ಬಿದ್ದಂತಿತ್ತು. ಮತ್ತೆ ಉಪಾಧ್ಯಾಯರು ಆತನ ಸಹಾ 
ಯಕ್ಕೆ ಬಂದರು 

“ನೋಡು, ಸಾವಿರದ ಒಂಬೈನೂರರವರೆಗೆ ಹತ್ತೊಂ' 
ಬತ್ತನೇ ಶತಮಾನ. ಅಲ್ಲಿಂದ ಮುಂದಿನ ವರ್ಷಗಳು 
ಒಂದೊಂದೂ ಇಪ್ಪತ್ತನೇ ಶತಮಾನದ ವರ್ಷಗಳು. ಈಗ ಈ 
ಶತಮಾನದಲ್ಲಿ ಎಪ್ಪತ್ತೆರಡನೇ ವರ್ಷದಲ್ಲಿದ್ದೇವೆ. ಹಾಗೇ 
೧೯೦೫ ಅಂದ್ರೆ ಏನು ಹೇಳು ?” 

“ಇಪ್ಪ ತ್ರ ನೇ ಶತಮಾನದಲ್ಲಿ ಐದನೇ ವರ್ಷ ಅಂತ 
ಸಾರ್‌” 

"ಸರಿ ಹಾಗೆ ೧೨೧೭ ಅಂದ್ರೆ ಎಷ್ಟಾಯ್ತು ಈಗ ಹೇಳು.” 

“ಹದಿಮೂರನೇ ಇಸ್‌ ಹದಿನೇಳನೇ ವರ್ಷ.” 
ಈಗ ಸರಿಯಾಗಿ ಹೇಳಿದ ಹುಡುಗ. 

“ಹೌದು, ಕವಿ ಆಂಡಯ್ಯ ಹದಿಮೂರನೇ ಶತಮಾನದ 
ಕವಿ. ಹದಿಮೂರನೇ ಶತಮಾನದ ಪ್ರಾ ರಂಭದಲ್ಲಿದ್ದ ವನಂ. 
ನಮಗಿಂತ ಏಳು ಶತಮಾನಗಳು ಅಂದೆ ಸುಮಾರು ಏಳು 
ನೂರು ವರ್ಷ ಹಿಂದೆ ಇದ್ದವನು. ಇವನು ಇದ ದ್ದು ಆಗ 
ಬನವಾಸಿ, ಹಾನುಂಗಲ್ಲುಗಳಲ್ಲಿ ರಾಜ್ಯವಾಳುತ್ತಿ ಶ್ತಿದ್ದ ಕ ಕಾಮ 


ಡೇವ ಎಂಬ ರಾಜನ ಆಸ್ಥಾ ನದಲ್ಲಿ. ಕಾಮದೇವ ಕದಂಬ 
ವಂಶದಲ್ಲಿ ಪ್ರ ಸಿದ್ಧ ನಾದ ಹೊರೆ. ಈತನ ಆಶ್ರಯದಲ್ಲಿದ್ದ 
ಆಂಡಯ್ಯ ಈ ತ್ರ” ನನ್ನೆ ೀ' ಕಥಾ: ನಾಯಕನನ್ನಾ ಗಿ ಮಾಡಿ 
ಕೊಂಡು ನಮ್ಮ ಪುರಾಣದ ಕಾಮನೊಡನೆ " ಆತನನ್ನು 
ಹೊಲಿಸಿ ಕಾವ್ಯವನ್ನು ಬರೆದಿರುವಂತೆ ತೋರುತ್ತದೆ. 


ಕಬ್ಬಿಗರ ಕಾವ 


“ಯಾವುದು ಸಾರ್‌ ಆತ ಬರೆದ ಕಾವ್ಯ?” ಒಬ್ಬ 
ವಿದ್ಯಾರ್ಥಿ ಕೇಳಿದ. 

ಲಗೇ ಬರುತ್ತಿದ್ದೇನೆ. ಈಗ ನಾವು Pe 
ಬಿಟ್ಟು ಕಾವ್ಯ ದ ಕಡೆಗೆ" ಹೋಗುತ್ತಿ ದ್ದ "ವೆ. ಇದ ನ್ನು 
ಕುರಿತು ಕ ಮಾತುಗಳನ್ನು ಹೇಳುತ್ತೆ ನೆ, ಸ್ವಲ್ಪ, 
ಸಹನೆಯಿಂದ ಕೇಳಿ. ಅನಂತರ ಕಾವ್ಯದ ಕಥೆಯ ಭಾಗಕ್ಕೆ 
ನೇರವಾಗಿ ಇಳಿಯಬಹುದು.” 

ಜತ ಕಾವ್ಯ ಈಗ "ಕಬ್ಬಿಗರ ಕಾವ' ಎಂಬ 
ಹೆಸರಿನಿಂದ ಪ ಸಿದ್ಧವಾಗಿದೆ. ಆದರೆ ಇದರ ಈ ಹೆಸರಿನ 
ಮಸಕು ಸ್ವಲ್ಪ ತೊಡಕಿದೆ. ಕವಿ ಇದಕ್ಕೆ ಕೊಟ್ಟ 

ಹೆಸರೇನೆಂಬುದು ಸೆ ಸ್ಪಷ್ಟ ವಾಗುವಂಲಿಲ್ಲ.” 
“ಯಾಕೆ ಸಾರ್‌, ಕಾವ್ಯದಲ್ಲಿ ಅದರ ಹೆಸರನ್ನು ಆತ 
ಹೇಳಿಲೈ 2” ಹೇಳಿದ ಒಬ್ಬ ಜು 

“ಹೇಳಿದ್ದಾ ನೆ, ಆದರೆ ಅದು ಸಂದಿಗೃ ವಾಗಿದೆ. ಕಾವ್ಯದ 
ಮೊದಲಲ್ಲಿ 'ಕಬ್ಬಿ ಗರ ಕಾವ' ಎಂಬ “ಮಾತಿದೆ. ಆದರೆ 
ಕಾವ್ಯದ ಕೊನೆಯಲ್ಲಿ ಬಂದಿರುವ ಗದ್ಯ ದಲ್ಲಿ "ಕಾವನಗೆಲ್ಲಂ' 
ನ ತನ್ನ ಕೃತಿಯನ್ನು ಕರೆದಿದ್ದಾನೆ. ಇದು ಚರ್ಚೆಗೆ 
ಎಡೆಮಾಡಿಕೊಟ್ಲೆದೆ. 

ಕೆಲವರು ಹೇಳುವುದು "ಕಬ್ಬಿಗರ ಕಾವಂ' ಎಂಬುದೇ 
ಕಾವ್ಯದ ಹೆಸರು ಎಂದು. ಶು ಮಾತಿನ ಅರ್ಥವನ್ನು 

ಮೊದಲು ನೋಡೋಣ. ಕಬ್ಬಿಗ ಅಂದರೆ ಕವಿ: ಕವಿಗಳನ್ನು 
ಕಾಪಾಡಿದವನು; ಅಥವಾ ಕಾಪಾಡುವವನು ಕಬಿ.ಗರ 
ಕಾವ, ನಿಜವಾಗಿ ನೋಡಿದರೆ ಇದು ಕವಿಯ ಬಿರುದು 
ಎಂಬಂತೆ ತೋರುತ್ತದೆ. ಈ ಬಿರುದನ್ನು ಆತ ಪಡೆಯು 
ವುದಕ್ಕೆ ಕಾರಣವೂ ಇದೆ: 

ಕನ್ನ ಡ ಸಾಹಿತ್ಯದಲ್ಲಿ ಮೊಟ್ಟಮೊದಲನೆಯ ಬಾರಿಗೆ 
ರ್ವ ಸಾಹಸವನ್ನು ಮಾಡಿತೋರಿಸಿ ಈತ ಈ ಬಿರು 
ದನ್ನು ಪಡೆದಿದ್ದಾನೆ. ಆ ಸಾಹಸ ಯಾವುದೆಂದರೆ ಒಂದೂ 
ಸಂಸ್ಕೃತ ಶಬ್ದ ವನ್ನು ಬಳಸದೆ ಇಡೀ ಕಾವ್ಯವನ್ನು ಬರೆದಿರು 
ವುದಂ. 

`ಕನ್ನಡದ ಕವಿಗಳು ತಮ್ಮ ಕಾವ್ಯಗಳಲ್ಲಿ ಸಂಸ್ಕೃತ 
ಶಬ ವನ್ನು ಮೊದಲಿನಿಂದಲೂ ಬಳಸುತ್ತಾ ಬಂದಿದ್ದ ಈ 
ಬರುಬರುತ ಶಿ ಕೆಲವು ಕವಿಗಳಲ್ಲಿ ಅದು ಅತಿ ಹೆಚ್ಚಾ ಗಿ 
ಣಮಿಸಿತು.. 

ಆಗ *ೆಲವು ಕವಿಗಳು ಅದನ್ನು ಪ್ರಅಭಟಿಸಿದರು ; 
ಕನ್ನಡದಲ್ಲಿ ಅತಿಯಾಗಿ ಸಂಸ್ಕೃತವನ್ನು “ಬೆರಸುವುದು ತುಪ್ಪ 
ಎಣ್ಣೆ ಬೆರೆಸಿದ ತಾಗುತ್ತದೆ ಎಂದು ತ ವಿರೋಧಿಸಿ 
ದರು. ಇನ್ನು ಕೆಲವರು ಹಿತಮಿತವಾಗಿ ಸಂಸ ಸ್ಫೃಶ ಬೆರೆಯು 
ವುದನ್ನು ಒಬ್ಬದರು. ಅದು ಕೆಂಪುಹವಳಗಳ ಮಧ್ಯದಲ್ಲಿ 
ಕರಿಮಣಿಯನ್ನು ಪೋಣಿಸಿದಂತಾಗುತ್ತದೆ ಎಂದು ಮೆಚ್ಚಿ 
ದರು. 

ಆದರೆ ಆಂಡಯ್ಯ ಇದನ್ನು ವಿರೋಧಿಸುವ ದಿಕ್ಕೆ ನಲ್ಲಿ 
ಇನ್ನೊ ದಂ ಕೊನೆಗೆ ಡ್‌ ಗಿ ಒಂದೂ ಸಂಸ್ಕೃತ ಲಬ 
ವನ್ನು "ಬಳಸದೆ ದೆ ಅಚ್ಛ ಕನ್ನ ಡದಲ್ಲಿಯೇ ಸ ನಲು ಬರೆಯು 
ತ್ರೆ ನೆಂಬ ವೀರನಿಷ್ಠೆ ಭದ ಹೊರಟಿವನು; ಮತ್ತು 

ಅದನ್ನು ಸಾಧಿಸಿ ತೋರಿಸಿದವನು. ಈತನ ಈ ಕಾವ್ಯದಲ್ಲಿ 
ಒಂದಾದರೂ ಸಂಸ್ಕೃತ ಪದವಿಲ್ಲ. ಸಂಸ್ಕೃತದಿಂದ ಬಂದ 
ತದೃವಗಳನ್ನು ಧಾರಾಳವಾಗಿ ಬಳಸಿದ್ದಾನೆ. ಆದರೆ ನೇರ 
ವಾಗಿ ಒಂದಾದರೂ ಸಂಸ ತ ಶಬ್ದವನ್ನು ಪ್ರಯೋಗಿಸದೆ 
ಕಾವ್ಯವನ್ನು ರಚಿಸುವುದು ಸಾಧ್ಯವೆಂಬುದನ್ನು ಸಾಧಿಸಿ 
ತೋರಿಸಿದ ಕೀರ್ತಿ ಈತನದು. 

ಈ ಮೂಲಕ ಕನ್ನಡ ಕವಿಗಳ ಹಿರಿಮೆಯನ್ನು 
ಆಂಡಯ್ಯ ಕಾಪಾಡಿದ್ದಾನೆ. ಇದರಿಂದ ಈತನಿಗೆ "ಕಬ್ಬಿಗರ 
ಕಾವಂ' ಎಂಬ ಬಿರುದು ಬಂದಿರಬಹುದು. ಈ ಬಿರುದಿ 
ನಿಂದಲೇ ಕಾವ್ಯವನ್ನು ಕರೆದಿದ್ದಾನೆ. ಆದುದರಿಂದ *ಕಬಿ 
ಗರ ಕಾವ' ಎಂಬುದು ಕಾವ್ಯದ ಹೆಸರೂ ಆಗುತ್ತದೆ-ಇದು 
ಒಂದು ಅಭಿಪಾ ) ಯ. 

ಇನ್ನೊಂದು ಅಭಿಪಾಯ: ಈ ಕಾವ್ಯದ ಹೆಸರು 
ಕಾವನ ಗೆಲ್ಬಂ' ಎಂಬುದು. : ಬಹುಶಃ ಈ ವಿಚಾರದಲ್ಲಿ 
ಸಂದೇಹಕ್ಕೆ ಅವಕಾಶವೇ ಇಲ್ಲ ಎನ್ನಬಹುದು. ಕಾವ್ಯದ 
ಕೊನೆಯಲ್ಲಿ ಬರುವ ಗದ್ಯದಲ್ಲಿ ಕವಿ ಸ್ಪಷ್ಟವಾಗಿ ಈ ಹೆಸ 
ರನ್ನು ಹೇಳಿದ್ದಾನೆ. 'ಕಾವನ ಗೆಲ್ಲ' ಅಂದರೆ ಕಾ ಮನ 
ಗೆಲುವು. ಇದರ ಸಂಸ್ಕೃತ ರೂಪ 'ಮನ್ಮಥ ವಿಜಯ” ಅಥವಾ 
ಮದನ ವಿಜಯ. 'ಆ ಕಾಲದ ಚಾರಿತ್ರಿಕ ಅಂಶಗಳನು 
ಗಮನಿಸಿ ನೋಡಿದರೆ ಈ ಹೆಸರೇ ಹೆಚ್ಚು ಉಚಿತವೂ 
ಸೂಕ್ತವೂ ಆಗಿರುವಂತೆ ತೋರುತ್ತದೆ. 

ಹಿಂದೆ ಆಗಲ್ಲ ನಾನು ಹೇಳಿದ್ದೇನೆ. ಹಾನುಂಗಲ್ಲಿನ 
ಕದಂಬರಾಜ ಕಾಮದೇವನ ಆಸಾ ನದಲ್ಲಿದವನು ಆಂಡಯ್ಯ. 
ತನ್ನ ರಾಜನನ್ನು ಪುರಾಣದ ಕೌಮನೊಡನೆ ಅಂದ: 
ಮನ್ಮಥನೊಡನೆ ಹೋಲಿಸಿ ಈ ಕಥೆ ಬರೆದಿದ್ದಾನೆ. ಹೀಗೆ 

ತಮ್ಮ ರಾಜನನ್ನು ಇತಿಹಾಸ ಅಥವಾ ಪುರಾಣದ ವ್ಯಕ್ತಿ 

ಗಳೊಡನಹೋಲಿಸಿ ಬರೆದಿರುವುದು ಕನ್ನಡಕ್ಕೆ ಹೊಸದೇನೂ 
ಅಲ್ಲ. ಆದಿಕವಿ ಪಂಪನೇ ಅದಕ್ಕೆ ಮಾರ್ಗದರ್ಶಕನಾಗಿ 
ದ್ಹಾನೆ. ಪಂಪನ ಹೆಸರನ್ನು ಆಗ ನೀವು ಹೇಳಿದಿರಿ. ಆತ 
ಯಾವ ಕಾವ್ಯಗಳನ್ನು ಬರೆದಿದ್ದಾನೆ ನಿಮಗೆ ಗೊತ್ತೇನು?” 
-ಎಂದು ಉಪಾಧ್ಯಾಯರು ಗಹನವಾಗುತ್ತಿದ್ದ ನಿರೂಪಣೆ 
ಯನ್ನು ಸಂಭಾಷಣೆಯತ್ತ ಎಳೆದರು. 

ಇಡೀ ತರಗತಿ ಸ್ವಲ್ಪಕಾಲ ಮೌನವಾಗಿ ಆಲೋಚಜಚಿಸಿತಂ. 
ಅನಂತರ ಒಬ್ಬ ಅನುಮಾನಿಸುತ್ತ ಹೇಳಿದ. 

“ಪಂಪಭಾರತ ಅಂತಾರಲ್ಲ ಸಾರ್‌...” 

“ಹೌದು ; ಭಾರತವನ್ನು ಆತ ಬರೆದಿದ್ದಾನೆ ನೆ. ಇದಲ್ಲದೆ 
ಆದಿಪುರಾಣವನ್ನೂ ಬರೆದಿದ್ದಾನೆ. ಅದು ಹಾಗಿರೆಲಿ. ಅತ 
ಬರೆದ ಭಾರತಕೆ ತೊಟ್ಟ ಹೆ ಸರೇ ನು ಗೊತ್ತೆ ? ನಾವದನ್ನು 
ಪಂಪಭಾರತ ಎಂದು ಕಳೆಯುತ್ತ, "ವೆ. ಆದರೆ ಅದಕ್ಕೆ ಕ 
ಇಟ್ಟ ರುವ ಹೆಸರು ಬೇರೆಯಿಂದೆ. ಏನು ಹೇಳುತ್ತಿ ರಾಕಿ” 

ETS ಉತ್ತರ ಬರಲಿಲ್ಲ. ಮತ್ತೆ ಉಪಾ 
ಧ್ಯಾ ಯರೇ ಹೇಳಿದರು; “ಕವಿ ಅದನ್ನು " ವಿಕ ಮಾರ್ಜುನ 
ವಿಜಿಯ: ಎಂದು ಕರೆದಿದ್ದಾನೆ. ಹೆಸರ ಮೇಶಿಂದ ಹೇಳ 
ಬಹುದಾದರೆ ಇಲ್ಲಿ ಯಾವ ಪಾತ್ರ ಪ್ರಧಾನವಾಗಿರಬಹುದು 
ಊಹಿಸಿ” 

“ಅರ್ಜುನನ ಪಾತ್ರ ಸಾರ್‌” ವಿದ್ಯಾರ್ಥಿಗಳು ಹೇಳಿ 
ದರು. 

“ನಿಜ; ಪಂಪ ಇಲ್ಲಿ ಅರ್ಜುನನನ್ನು ನಾಯಕನನ್ನಾಗಿ 
ಮಾಡಿಕೊಂಡಿದ್ದಾನೆ. ಮತ್ತು ತನ್ನ ರಾ ಜನನ್ನು, ಅಂದರೆ 
ಆತ ಇದ್ದದ್ದ ಚಾಲುಕ್ಯ ಅರಿಕೇಸರಿಯ ಅಸನ ದಲ್ಲಿ; ಆ 

ಅರಿಕೇಸರಿಯನ್ನು ಅರ್ಜುನನೊಡನೆ ಹೋಲಿಸಿ ಕಾವ ವನ್ನು 
ಬರೆದಿದ್ದಾನೆ. ಅರ್ಜುನ ಬಂದಲ್ಲೆಲ್ಲಾ ತನ್ನ ರಾಜನ ಬಿರುದ: 
ಗಳನ್ನು "ಹೇ ಳುತ್ತಾನೆ ಮತ್ತು ಆತನ "ಫರಾ ಮವನ್ನು 
ಜ್‌ ವಾಗಿ ವರ್ಣಿಸುತ್ತಾನೆ ನೆ. ಆಮೂಲಕ ತನ್ನ ರಾಜನ 
ಹಿರಿಮೆಯನ್ನು ಎತ್ತಿ ಹಿಡಿದಿದ್ದಾನೆ. ಅದಕ್ಕನುಗುಣವಾಗಿ 
ಕಥೆಯಲ್ಲಿ ಅಲಲ್ಲಿ ॥ ಬದಲಾವಣೆಗಳನ್ನೂ ಮಾಡಿಕೊಂಡಿ 
ದ್ದಾನೆ. 

ಇದು ಮುಂದೆ ಅನೇಕ ಕವಿಗಳಿಗೆ ಮಾರ್ಗದರ್ಶಕ 
ವಾಯಿತು. ರನ್ನ ತನ್ನ ರಾಜ ಸತ್ಯಾಶ್ರಯನನ್ನು ಭೀಮ 
ನೊಡನೆ ಹೋಲಿಸಿ `ಗದಾಯುದ್ಧ'ವನ್ನು ಬರೆದ; ಮತ್ತು 
ಅದನ್ನು `ಸಾಹಸ ಭೀಮವಿಜಯ' ಎಂದು ಕರೆದ. ಸ್ವಲ್ಪ 
ಹೆಚ್ಚು ಕಡಮೆ ಆಂಡಯ್ಯನೂ ಈ ಮಾರ್ಗದಲ್ಲಿ ನಡೆದಿ 
ದ್ದಾನೆ. 

ಈತ ತನಗೆ ಆಶ್ರಯವನ್ನಿತ್ತ ಕದಂಬರಾಜ ಕಾಮ 
ದೇವನನ್ನು ಸಾಕ್ಟಾತ್‌ ಮನ್ಮಥನೊಡನೆ ಹೋಲಿಸಿ ಬರೆದಂತೆ 
ತೋರುತ್ತದೆ. ಎಚ್ಚ ರಿಕೆಯಿಂದ ಅದನ್ನು ಓದಿದರೆ' ಐತಿ 
ಹಾಸಿಕ ಸಂಗತಿಗಳು ಅಲ್ಲ ಅಡಗಿರುವುದು ಕಾಣುತ್ತದೆ. 
ಹೊಯ್ಸ ಳರನ್ನು ಕಾಮದೇವ ಎದುರಿಸಿ ಸೋಲಿಸಿದ ಸೂಚ 
ನೆಯೂ 'ಇಲಿದೆಯೆಂದು ಹೇಳಬಹುದು. 

ಆಗ ಹೊಯ್ಸಳ ರಾಜನಾಗಿದ್ದ ಹ ಪ್ರಸಿದ್ಧ ವೀರ 
ಬಲ್ಲಾಳ. ಆತನ ಆಸ್ಥಾ ನದಲ್ಲಿಯೇ”ಪ ಸಿದ್ದ ನಾದ” ಕನ್ನ ಡ 
ಕವಿಯೊಬ್ಬ ನಿದ್ದ. ಆತನ ಹೆಸರು ರುದ್ರ ಭಟ್ಟಿ nN ಥ 
ಪಿಜಯ' ಎಂಬ ಕಾವ್ಯ ವನ್ನು ರುದ ಭಟ್ಟ ಉದಾ 
ಅದರ ಮೊದಲನೆಯ ಪದ್ಯದಲ್ಲಿ ತನ್ನ ರಾಜನಾದ ನೇರ 
ಬಲ್ಲಾಳನನ್ನು ಸೂಚ್ಯವಾಗಿ ಸ ರಿಸಿದ್ದಾ 1 

ಈ “ಜಗನ್ನಾಥ ವಿಜಯ'ಕ್ಕೆ ಪ್ರತಿಸ್ಪರ್ಧಿಯೋ ಎಂಬಂತೆ 
ಆಂಡಯ್ಯ ತನ್ನ ರಾಜನಾದ ಕಾಮದೇವನ ವಿಜಯವನ್ನು 
ಬರೆದಿದ್ದಾನೆ. ಆದುದರಿಂದ ಸಹಜವಾಗಿಯೇ ಈ ಕಾವ್ಯದ 
ಹೆಸರು "ಕಾಮದೇವ ವಿಜಯ' ಅಥವಾ "ಮದನ ವಿಜಯ' 
ಎಂದಾಗುತ್ತದೆ. ಆದರೆ ಸಂಸ್ಕೃತ ಶಬ್ದಗಳನ್ನು ಬಳಸದೇ 
ಅರುವ ಆತನ ನಿಷ್ಠೆ ಯಿಂದ ಅದು "ಕಾವನ ಗೆಲ್ಲ' ಆಗಿದೆ. 

ಆದುದರಿಂದ ರಯ್ಯ ನು ಕಾವ್ಯದ ಹೆಸರು 
"ಕಬ್ಬಿಗರ ಕಾವ' ಎಂಬುದಕ್ಕೆ ೦ತ "ಕಾವನ ಗೆಲ್ಲಂ' ಎಂಬುದೇ 
ಹೆಚ್ಚು ಸೂಕ್ತ ಎನ್ನ ಬಹುದು, ಆದರೆ 'ಕಬ್ಬಿ ಗರ ಕಾವ' 
: ಎ೦ಬ ಹೆಸರೇ ಮೊದಲಿನಿಂದ ಪ್ರಸಿದ್ಧವಾಗಿ ಬಂದಿದೆ; 
ಈಗಲೂ ಅದೇ ಉಳಿದುಕೊಂಡಿದೆ. ಆದುದರಿಂದ ನಾವೂ 
ಆ ಹೆಸರಿನಿಂದಲೇ ಕರೆಯಬಹುದು. 
ಕಬ್ಬಿಗರ ಕಾವದಲ್ಲಿ ಆ ಕಾಲದ ರಾಜಕೀಯ ಘಟನೆ 
ಗಳು ಸೂಚ್ಯವಾಗಿ ಬಂದಿವೆ ಎಂಬುದನ್ನು ನೋಡಿದೆವು. 
ಇಲ್ಲಿ ಆ ಯುದ ವಿವರಣೆ ನಿಮಗೆ ಬೇ ಕಲ್ಲ, ಕುಶೂ 
ಹೆಲಕರವಾದ ಅದರ ಕಥೆಯ ಭಾಗವನ್ನು ಮಾತ್ರ ನಿಮಗೆ 
ಹೇಳಬೇಕೆಂದು ಕೊಂಡಿದ್ದೇನೆ. ಈಗ ಆ ಕಥೆಯನ್ನು 
ಕೇಳಲು ಸಿದ್ಧರಾಗಿರಿ. 


ಕಾಮನ ಕಥೆ 


ನಮ್ಮ 8 ಪುರಾಣಗಳಲ್ಲಿಯೂ ಕಾಮನ ಕಥೆ ಬರುತ್ತದೆ. 
ಶಿವ, ಹಣೆಗಣ್ಣಿ ನ ಉರಿಯಿಂದ ಮನ್ಮಥನನ್ನು ಸುಟ್ಟಿ ಸನ್ನಿ 
' ವೇಶವನ್ನು ಬಿಹುಶಃ ನೀವು ಕೇಳಿದ್ದೀರಿ. ಆಂಡಯ್ಯ ಚಿತ್ರಿ 

ನ ಕಥೆಯನ್ನು ನೋಡುವುದಕ್ಕೆ ಮೊದಲು 
ಪುರಾಣ ಪ್ರಸಿದ್ದವಾದ ಕಥೆ ಯನ್ನು ಜಾ ಏನಿಕೊಳ 
[A ಎ ಇ 1 

ಬಹುದು. 
ತಾರಕ ಎಂಬ ರಾಕ್ಷಸನು ಬ್ರಹ್ಮನಿಂದ ವರಪಡೆದು 
ಲೋಕಕಂಟಿಕನಾಗಿ ಪರಿಣಮಿಸುತ್ತಾನೆ. ಆತನ ಹಾವಳಿ 


ಮಿತಿಮೀರುತ್ತದೆ. ಆಗ ದೇವತೆಗಳಲ್ಲಾ ಸೇರಿ ಬ್ರಹ್ಮನ 
ಸ 2 


ಬಳಿಗೆ ಬಂದು ಮೊರೆಯಿಡುತ್ತಾರೆ. ಶಿವ ಮತ್ತು ಪಾರ್ವತಿ 


ವ್‌ ನ ಜಾ ತ್ತಾ! 
ವಾತ ಶೆ ತಾರಕಾಸುರನನ್ನು 


ಯರಿಗೆ ಹುಟ್ಟುವ ಮಗನಿಂದ 
ತ್ತಾನೆ. ಆದರೆ ಶಿವ 


ಕೊಲ್ಲುವುದು ಸಾಧ್ಯವೆಂದು ಹೆ 

ಈಗ ತಪಸ್ಸಿಗೆ ಕುಳಿತಿದ್ದಾನೆ. ಅವನ ತಪಸ್ಸನ್ನು ಭಂಗ 
ಗೊಳಿಸಿ ಗಿರಿಜಿಯೊಡನೆ ಆತನ ಮದುವೆಯಾಗುವಂತೆ 
ಮಾಡಬೇಕು. ಇದನ್ನು ಮಾಡುವುದು ಹೇಗೆ? ಶಿವನ 
ತಪಸ್ಸನ್ನು ಭಂಗಗೊಳಿಸುವವರು. ಯಾರು ? - ಎಂಬ 
ಪ್ರಶ್ನೆ ದೇವತೆಗಳ ಮುಂದೆ ಬರುತ್ತದೆ. ' 

ಈ ಕೆಲಸವನ್ನು ಮಾಡಲು ಮನ್ಮಥನೊಬ್ಬನೇ ಸಮರ್ಥ 
ನೆಂದು ಭಾವಿಸಿದ ಇಂದ್ರ ಆತನನ್ನು ಬರಮಾಡಿಕೊಳ್ಳು 
ತ್ತಾನೆ. ಶಿವನ ಮನಸ್ಸನ್ನು ಚಂಚಲಗೊಳಿಸಿ ಆತನ ತಪ 
ಸನ್ನು ಕೆಡಿಸಬೇಕೆಂದು ಪ್ರಾರ್ಥಿಸುತ್ತಾನೆ. ಮ ನ್ಮಥ 
ಅದಕ್ಕೆ ಸಂತೋಷದಿಂದ ಒಪ್ಪಿಕೊಳ್ಳುತ್ತಾ ನೆ. ತನ್ನು 
ಹೆಂಡತಿಯಾದ ರತಿಯನ್ನು ಕರೆದುಕೊಂಡು ಸಕಲ ಪರಿ 
ವಾರ ಸಮೇತನಾಗಿ ಶಿವನ ಬಳಿಗೆ ಬರುತ್ತಾನೆ. 

ಈ ವೇಳೆಗೆ ತಪೋಮಗ್ಗ ನಾದ ಶಿವನ ಹತ್ತಿರಕ್ಕೆ ಗಿರಿಜೆ 
ಬಂದಿದ್ದಾಳೆ. ತನ್ನ ತಪಸ್ಸಿನಿಂದ ಆತನನ್ನು ಒಲಿಸಿಕೊಳ 
ಬೇಕೆಂಬುದು ಆಕೆಯ ನಿರ್ಧಾರ. ದಿನದಿನವೂ ಬಂದು ಆತ 
ನನ್ನು ಪೂಜಿಸಿ ಉಪಚರಿಸುತ್ತಿದ್ದಾಳೆ. ಆದರೂ ಶಿವ ಕಣ್ಣು 
ತೆರೆಯದೆ ತಪಸ್ಸಿನಲ್ಲಿಯೇ ಮಗ್ಗನಾಗಿದ್ದಾನೆ. 

ಎಂದಿನಂತೆ ಇಂದೂ ಪಾರ್ವತಿ ಶಿವನ ಬಳಿಗೆ ಬರು 
ತ್ತಾಳೆ. ಇದೇ ಸಮಯವನ್ನು ಕಾಯುತ್ತಿದ್ದ ಕಾಮದೇವ 
ಹೂಬಾಣಗಳನ್ನು ಶಿವನ ಮೇಲೆ ಪ್ರಯೋಗಿಸುತ್ತಾನೆ. 


ಇದರಿಂದ ಇದ್ದತ್ಮದ್ದಂತೆ ಶಿವನ ಮನಸ್ಸು ಚಂಚಲವಾಗು ' 


ತ್ತದೆ. ಮಂದೆ ನಿಂತ ಸೌಂದರ್ಯನಿಧಿಯಾದ ಪಾರ್ವತಿ 
ಯತ್ತ ದೃಷ್ಟಿಹರಿಸುತ್ತಾನೆ. ಅವಳನ್ನು ಮನಸ್ಸಿನಲ್ಲಿಯೇ 
ಮೆಚ್ಚುತ್ತಾನೆ. 

ಆದರೆ ಮರುಕ್ಷಣದಲ್ಲಿಯೇ ಎಚೈತ್ತು ಕೊಳ್ಳುತ್ತಾನೆ. 

“ಇದೇಕೆ ಇಂದು ನನ್ನ ಮನಸ್ಸು ಚಂಚಲಪಾಯಿತು?' 
ಎಂದುಕೊಳ್ಳುತ್ತಾನೆ. ಅದರ ಕಾರಣ ಆತನಿಗೆ ಅರ್ಥವಾಗು 
ತ್ತದೆ. ಸುತ್ತಲೂ ನೋಡುತ್ತಾನೆ. ಈ ವೇಳೆಗೆ ಮನ್ಮಥ 
ಇನ್ನೊಂದು ಹೂಬಾಣವನ್ನು ಎಳೆದು ಆತನ ಮೇಲೆ ಬಿಡು 
ತ್ಲಾನೆ. ಅದು ವಿಫಲವಾಗುತ್ತದೆ. ತನ್ನ ಮೇಲೆ ಬಾಣ 
ಬಿಡುತ್ತಿರುವ ಮನ್ಮಥನನ್ನು ಶಿವ ನೋಡುತ್ತಾನೆ. ಕೋಪ 
ದಿಂದ ಹಣೆಗಣ್ಣನ್ನು ತೆಕೆಯುತ್ತಾನೆ. ಅದರಿಂದ ಹೊರೆ 
ಹೊಮ್ಮಿದ ಬೆಂಕಿ ಜಿಮ್ಮಿ ಬಂದು ಕಾಮನನ್ನು ಸುಟ್ಟು 
ಭಸ್ಮಮಾಡುತ್ತದೆ. 

ರತಿ ಗೋಳಾಡುತ್ತಾಳ. ದೇವತೆಗಳ ಪ್ರಾರ್ಥನೆಯಂತೆ 
ಶಿವ ಮತ್ತೆ ಕಾಮನನ್ನು ಬದುಕಿಸುತ್ತಾನೆ. ಆದರೆ ಆತನನ್ನು 
ಅನಂಗನನ್ನಾಗಿ ಅಂದರೆ ದೇಹವಿಲ್ಲದವನನ್ನಾಗಿ ಮಾಡು 
ತ್ತಾನೆ. 
ಇತ್ತ ಪಾರ್ವತಿಗೆ ಶಿವನನ್ನು ಒಲಿಸಿಕೊಳ್ಳಲೇಬೇಕಂಬ 
ಹಟ ಹುಟ್ಟುತ್ತದೆ. ಏಕೈಕ ನಿಷ್ಠೆಯಿಂದ ಆತನನ್ನು ಕುರಿತು 
ತಪಸ್ಸಿಗೆ ತೊಡಗುತ್ತಾಳೆ. ಭಯಂಕರವಾದ ತಪಸ್ಸು 
ಮಾಡುತ್ತಾಳೆ. ಅವಳ ತಪಶೃಶಕ್ತಿಗೆ ಇಡೀ ವಿಶ್ವವೇ ತಲ್ಲಣ 
ಗೊಳ್ಳುತ್ತದೆ. ಶಿವ ಅವಳನ್ನು ಅನೇಕ ರೀತಿಯಲ್ಲಿ 
ಪರೀಕ್ಷಿಸುತ್ತಾನೆ. ಕೊನೆಗೆ ತಾನೇ ವಟುವೇಷದಿಂದ ಬರು 
ತ್ತಾನೆ. ಅವಳ ನಿಷ್ಠೆಗೆ ಮೆಚ್ಚಿ ನಿಜರೂಪವನ್ನು ತೋರು 
ತ್ತಾನೆ; ಕೊನೆಗೆ ಅವಳನ್ನು ಮದುವೆಯಾಗುತ್ತಾನೆ. 

ಅವರಿಗೆ ಹುಟ್ಟುವ ಮಗನೇ ಕುಮಾರಸ್ಥಾಮಿ, ಅಂದರ 
ಷಣ್ಮುಖ. ಆತನಿಂದ ತಾರಕಾಸುರ ಸಂಹಾರ ನಡೆಯುತ್ತದೆ. 
ಲೋಕವೆಲ್ಲಾ ಸಂತೋಷಗೊಳ್ಳುತ್ತದೆ. 

ಇದು ವೈದಿಕ ಪುರಾಣಗಳಲ್ಲಿ ಬರುವ ಕಥ. ಇದನ್ನು 

ಕುರಿತು ಅನೇಕ ಕಾವ್ಯ ಗಳು ಬಂದಿವೆ. ಸಂಸ ತದಲ್ಲಿ ಕಾಳಿ 
ದಾಸ "ಕುಮಾರ ಸಂಭವ" ವನ್ನು ಬರೆದಿದ್ದಾನೆ. ಕನ್ನ ಡದಲ್ಲಿ 
ಹರಿಹರ 'ಗಿರಿಜಾಕಲ್ಯಾಣ' ವನ್ನು ಬರೆದಿದ್ದಾನೆ. ಇವೆರಡನ್ನು 
ಇಲ್ಲಿ ಮುಖ್ಯವಾಗಿ ಜ್ಞಾ ಖಿಸಿಕೊಳ ಸ ಆ ಕಾವ್ಯಗಳ 
ಹೆಸರುಗಳೇ ಸೂಚಿಸುವಂತೆ ಕಾಳಿದಾಸನಿಗೆ ಕುಮಾರ 

ಸ್ವಾಮಿಯ ಜನನದ ಸನ್ನಿವೇಶ ಮುಖ್ಯವಾದದ್ದು ; ಹರಿ 
ಹರನಿಗೆ ಗಿರಿಜೆಯ ಕಲ್ಯಾಣದ ಕಥೆ ಮುಖ್ಯ. ಆ ಉದ್ದೇಶಕ್ಕೆ 
ಸಹಾಯಕವಾಗುವಂತೆ ಮತ್ತು ಆ ಕವಿಗಳ ಮನೋ 
ಧರ್ಮಕ್ಕೆ ಅನುಗುಣವಾಗಿ ಅಲ್ಲಿ ಕಥೆ ಬೆಳೆದಿದೆ. 

ಆಂಡಯ್ಯ ಈ ಕಥೆಯನ್ನು ಸಂಪೂರ್ಣವಾಗಿ ಬದ 
ಲಾಯಿಸಿಕೊಂಡು ಅದರಿಂದ ಹೊಸದೊಂದು ಕಥೆಯನ್ನು 
ನಿರ್ಮಿಸಿದ್ದಾನೆ ನಿ. ಬಹುಶಃ ಅವನಿಗಿಂತ ಹಿಂದಿನ ಜೈ ನಕವಿ 
ಗಳಲ್ಲ ಈ ಕಥೆಯ ಸೂಚನೆ ಇರುವಂತೆ ತೋರುತ್ತ ದೆ ಜೈನ 
ಪುರಾಣದ ಪರಂಪರೆಗೆ ಅನುಗುಣವಾಗಿ ಅದು ಸೂಚಿತ 
ವಾದಂತೆ ಕಾಣುತ್ತದೆ. ಇದನ್ನು ಒಂದು ಕಾವ ವನ್ನಾಗಿ 
ಬೆಳನಿ ಕಥೆಯನ್ನು ( ಆಕರ್ಷಕವಾಗಿ ಹೇಳಿದ ಕವಿ ಆಂಡಯ್ಯ ಸ 
ಈಗ ಕಥೆಯನ್ನು ನೋಡೋಣ. 

ಮೊದಲು ಇಡೆ ಹೀಗೆ ಪಾ ) ರಂಭವಾಗಿ ಅನಂತರ ಕಥೆ 
ಯೊಳಗೆ ಕಥೆ ಬೆಳೆಯುತ್ತದೆ : 

ನೆನೆಯಂಬ ಎಂಬ ರಾಜ; ನಗೆಗಾರ ಎಂಬುವವನು 
ಅವನ ಗೆಳೆಯ. ರಾಜ ಹಿಂದಿನ ರಾತ್ರಿ ಒಂದು ಕನಸನ್ನು 
ಕಂಡಿದ್ದಾ ನೆ. ಬೆಳುದಿಂಗಳ ಬೆಳಕನ್ನು ಹೋಲುವಂತಿದ್ದ 
ತರುಚಿಯೊಬ್ಬ ಳನ್ನು ಆತ ಕನಸಿನಲ್ಲಿ ಕಂಡಿದ್ದಾ ನೆ. ಅದನ್ನು 
ನಗೆಗಾರನಿಗೆ "ಶಳಿಸುತ್ತಾ ನೆ. ಅದನ್ನು ಕೇಳಿದ ನಗೆಗಾರ, 
"ಕನಸಿನಲ್ಲಿ ಆಕೆಯನ್ನು ನೀನು ಕಂಡದ್ದು ನನಸಿನಲ್ಲಿಯೂ 

ಆಕೆಯನ್ನು ಪಡೆಯುವುದರ ಸೂಜನೆ' - ಎಂದು ಆ 
ಕನಸಿನ ಫಲವನ್ನು ಹೇಳುತ್ತಾನೆ. 

ಇದನ್ನು ಕೇಳಿ ನನೆಯಂಬನಿಗೆ ಸಂತೋಷವಾಗುತ್ತದೆ. 
ಅತನನ್ನು ಕರೆದುಕೊಂಡು ಉದ್ಯಾನವನಕ್ಕೆ ಬರುತ್ತಾನೆ. 
ಆಗ ವಸಂತಕಾಲ. ಮರಗಳೆಲಾ ಚಿಗುರಿನಿಂದ ಅಲಂಕ.ತ 
ವಾಗಿ ಕಂಗೊಳಿಸುತ್ತಿವೆ. ಮಲ್ಲಿಗೆ, ಸುರಗಿ, ಸುರಹೊನ್ನೆ 
ಮೊದಲಾದ ಹೂವುಗಳ ಕಂಪು ಸುತ್ತ ಲೂ ವ್ಯಾಪಿಸಿದೆ. ಆ 
ಸೌಂದರ್ಯವನ್ನು ನೋಡಿ ನನೆಯಂಬ ಜೋ ಷಗೊಳ್ಳು 
ತ್ತಾನೆ. ಅಷ್ಟರಲ್ಲಿ ಇದೆಲ್ಲಕ್ಕಿಂತ ಮಿಗಿಲಾದ ಸೆ ಸೌಂದರ್ಯ 
ವನ್ನು ಳ್ಳ ತರುಣಿಯೊಬ್ಬ ಳು ಅವನ ಕಣ್ಣಿಗೆ ಬೀಳುತ್ತಾಳೆ. 

ಯ ಸೌಂದರ್ಯ ಕಣ್ಣ ನ್ನು ಕೋರೈಸುತ್ತದೆ. pi 
ಸಾಮಾನ್ಯ ಹೆಣ್ಣ ಲ್ಲ, ದೇವಲೋಕದ ಸಿ ್ರ್ರೀ ಇರಬ್ಬೇ 

| ಎಂದುಕೊಳ್ಳುತ್ತಾ ನೆ.. ಅವಳ ಬಳಿ ಬಂದು 

ತ್ತಾನೆ. ಆತನ ಸಂದೇಹ ನಿಜವಾಗುತ್ತದೆ. ಆಕೆ ಸ್ವರ್ಗದಿಂದ 
ಬಂದ ಅಪ್ಸರೆ ಎಂಬುದು ಗೊತ್ತಾಗುತ್ತ ದೆ ತನ್ನ ಈ 
ವಿಶೇಷವಾದ ಸಂಶೋಷಕ್ಕೂ ಈ ಅಪೂರ್ವ ಅನುಭವಕ್ಕೂ 
ಕಾರಣ ಏನಿರಬಹುದೆಂದು ನನೆಯಂಬ ಅವಳನ್ನು ವಿಚಾರಿಸು 
ತ್ತಾನೆ. ಆಕೆ ಹಿಂದಿನ ಕಥೆಯನ್ನು ಹೇಳತೊಡಗುತ್ತಾ ಛೆ 

ನಿಜವಾಗಿ ಕಥೆ ಇಲ್ಲಿಂದ ಪ್ರಾರಂಭವಾಗುತ್ತದೆ ಎನ್ನ 
ಬೇಕು: 

ಕಂಪಿನ ವೊಳಲು ಎಂಬ ಊರು. ಅದನ್ನಾಳುವವನು 

ಕರ್ಪುವಿಲ್ಲ. ಕರ್ವ ಎಂದರೆ ಕಬ್ಬು. ಕಬ್ಬನ್ನು ಬಿಲ್ಲನ್ನಾಗಿ 

ಉಳ್ಳ ವನು ಕರ್ವುವಿಲ್ಲ. ಅಂದರೆ ಮನ್ಮಥ ಅಥವಾ ಕಾಮ 
ಇದ ಆತನ ಹೆಂಡತಿ ಇಚೈಗಾರ್ತಿ, ಅಂದರೆ ರತಿ. ಆಕೆ 
ಸೌಂದರ್ಯದ ದಿಧಿ. ಚಂದ್ರನ ಸ ಸೌಂದರ್ಯವನ್ನೂ ವರಿಸು 

ವಂತಹವಳು. ಅವಳ ಮುಖದ ಸೌಂದರ್ಯ ನನಗೆ ಬರಲಿಲ್ಲ 
ವಲ್ಲಾ ಎಂದು ಚಂದ್ರನ ಮುಖ ಕಪ್ಪಾ ಯಿಂತಂತೆ! 

ಕಾಮ ಮತ್ತು ಕತಿ ಇವರು ಪರಸ್ಪರ ಬ್ರೀತಿಯಿಂದ 
ಕಾಲ ಕಳೆಯುತ್ತಿರುತ್ತಾರೆ. ಹೀಗಿರುವಾಗ ಒಂದು ದಿನ 
ಕರ್ವುವಿಲ್ಲ ಒಡ್ಡೊ ಲಗದಲ್ಲಿ ಕುಳಿತಿದ್ದಾನೆ. Va 
ಬ್ರಯೆ ಇಚೈಗಾರ್ತಿ. ಒಂದು ಕಡೆ ಯಲಿ ವಸಂತ, 
ಇನ್ನೊಂದು ಕಡೆಯಲ್ಲಿ ಸೊಬಗಿನ ತರುಣಿಯರು. ಹೀಗೆ 
ಸುಖಾಸೀನನಾ ಗಿ ಕುಳಿತಿರುವಾಗ ಜೊನ್ನವಕ್ಕಿ ಎಂಬ ದೂತ 
ಬಂದು ಹೀಗೆ ಹೇಳುತ್ತಾನೆ. 

`ಮಹಾಪ್ರಭೂ, ನಿಮಗೆ ವಶವಾಗದವರೇ ಇಲ್ಲ. 
ಎಲ್ಲರೂ ನಿವಂಗೆ ತಲೆಬಾಗಿ ಅಂಜಿ, ಅಳುಕಿ, ನಿಮ್ಮ ಮ 
ಯಂತೆ ನಡೆಯುತ್ತಿ ದ್ದಾ ರೆ. ಆದರೆ ಈಗ ಒಂ ಬೃ ವಿರೋ 
ನಿಮಗೆ ಎದುರಾಳಿಯಾಗಿ ನಿಂತಿದ್ದಾನೆ. ಆತ ವರ 
ಬೈರಾಗಿ; ಬೂದಿ ಗೊರವ. ಮಂಜುಷೆಟ್ಟ ಅಂದರೆ ಹಿಮಾ 
ಲಯವನ್ನು ಮನೆಯನ್ನಾಗಿ ಮಾಡಿಕೊಂಡು ತನ್ನ ಮರುಳು 
ಪಡೆಯೊಡನೆ, ಗಣಾಧೀಶರೊಡನೆ ಕೂಡಿ ಕೊಂಡು 
ನಿಮ್ಮನ್ನು ಲೆಕ್ಕಿಸದೆ ದುರುಳುತನದಿಂದ ವರ್ತಿಸುತ್ತಿದ್ದಾನೆ. 
ಅಷ್ಟೇ ಅಲ್ಲ ನೆನ್ನೆಯ ದಿನ ಆತ ನಮ್ಮ ಸೈನ್ಯದ ಮೇಲೆ 
ಬಿದ್ದು ಚಂದ್ರನನ್ನು ಸೆರೆಹಿಡಿದುಕೊಂಡು ಹೋಗಿದ್ದಾನೆ. 
ಅವನಿಗೆ ತಕ್ಕ ದನ್ನು ಮಾಡಲು ನೀವು ಸಮರ್ಥರಾಗಿದ್ದಿ ರ” 
- ಹೀಗೆಂದು ೫ ೇವಕ ಬನ್ನ 

ಇದನ್ನು ಕೇಳುತ್ತಿದ್ದಂತೆ ಕರ್ವುವಿಲ್ಲ ಕೋಪದಿಂದ 
ಸಿಡಿದೇಳುತ್ತಾನೆ. 'ಸೂರ್ಯ ನನ್ನು ಸಮುದ್ರದಲ್ಲಿ ಮಳುಗಿಸು 
ತ್ತೇನೆ; ದಿಗ್ಗಜಗಳ ದಂತಗಳನ್ನು ಮುಃ ರಿ ಯು ತ್ತೇನೆ; 
ಮೇರು ಪರ್ವತವನ್ನು ತತ್ತು ಹಾಕುತೆ ನೆ; ವಾಸುಕಿಯ 

ಜಡೆಯನ್ನು ಮೆಟ್ಟ ಸೀಳುತ್ತೇನೆ. ಆಕಾಶದ ನಕ್ಷತ್ರಗಳನ್ನು 
ತೂರಾಡುತ್ತೇನೆ” - ಎಂದು ಮುಂತಾಗಿ ಕೂಗಾಡುತ್ತಾನೆ. 
ಆದರೆ ವಸಂತ ಆತನನ್ನು ಸಮಾಧಾನ ಮಾಡುತ್ತಾನೆ. 
ಯುದ್ಧ ಕ್ಕೆ ಮುನ್ನ ಶಿವನ ಬಳಿಗೆ ಒಬ್ಬ ದೂತ; ನನ್ನು ಕಳಿಸಿ 
ಸಂಧಾನ ವ ಅದಕ್ಕೊಪ್ಪದಿದ್ದ ರೆ ಯುದ್ಧ 
ವನ್ನು ಕೈ ದೊ ಳೃ ಬ ಹುದೆಂದೂ ಸಲಹೆ ನೀಡುತ್ತಾ ನ 
ಮನ್ಮಥ ಸ ಸಲಥಿಗೆ ಒಬ್ಬ, ತಂಗಾಳಿ ಎಂಬ ದೂತನಿಗೆ 
ಸಂಧಾನವನ್ನು 'ವಹಿಸುತ್ತಾ ನೆ. "ಶಿವನಲ್ಲಗೆ ಹೋಗಿ ಚಂದ 
ನನ್ನು ಬಿಡಿಸಿಕೊಂಡು ಬಾ' - ಎಂದು ಕಳುಹಿಸುತ್ತಾನೆ ನೆ. 
ತಂಗಾಳಿ ಆ ಕೂಡಲೆ ಮಂಜುಬೆಟಿ ಕೆ MA ಹೊರಡು 
ತ್ತಾನೆ. ಸಮಯವನ್ನು ನೋಡಿ ಶಿವನ ವಿಯೆರಿನಲ್ಲ ತನ್ನ 
ಒಡೆಯ ಕಾಮದೇವನನ್ನು ಹೊಗಳಿ, “ಈಗಲೇ ಚಂದ್ರ 
ನನ್ನು ನ ಬೀಕರ ನಿನು ಹೇಳುತ್ತಾನೆ. 
ಪ್ರ ಹ ಶಿವನನ್ನು ಕೆರಳಿಸುತ್ತವೆ. "ನಿನ್ನ 
ಯೋಗ್ಯತೆ ಇದ್ದಷ ), ನೀನು ಹರಟಿದೆ. ನೀನೊಬ್ಬ ಹುಚ್ಚ. 
ಬರಿಯ. RN ಪ್ರಯೋ (ಜನವೇನಂ 4 ನಿಮ್ಮಿ 
ರಾಜನಿಗೆ ಶಕ್ತ ಇರುವುದಾದರೆ ಕಾಳಗದಲ್ಲಿ ತೋರಿಸಲಿ' - 
ಎಂದು ಶಿವ ಮನ್ಮಥನನ್ನು ಜರಿದು ನುಡಿಯುತ್ತಾನೆ. 
ತೆಂಗಾಳಿಯ ಮಾತುಗಳನ್ನು ತಿರಸ್ಕ ರಿಸುತ್ತಾನೆ. 
ತಂಗಾಳಿಯ ಸಂಧಾನ “ಜ್‌ ಬೀಳುತ್ತದೆ ರು. "ನನ್ನ 
ಒಡೆಯ ಕಾಮದೇವನ ಪರಾಕ ಮದ ರುಚಿ ನಿಮಗಿನ್ನೂ 
ತಿಳಿದಿಲ್ಲ. ಈಗ ಕಾಲ ಒದಗಿದೆ; ಆತನೇ ಅದನ್ನು ತಿಳಿಸು 
ತ್ತಾ ನೆ ಎಂದು ಹೇಳಿ ತಂಗಾಳಿ ಅಲ್ಲಿಂದ ನೇರವಾಗಿ ತನ್ನ 
ಒಡೆಯನ ಬಳಿಗೆ ಬರುತ್ತಾನೆ. ಶಿವನ ಆಸ್ಮಾ ನದಲ್ಲಿ ನಡೆದು 
ದೆಲ್ಲವನ್ನೂ ತಿಳಿಸುತ್ತಾನೆ. 

ಬಾಣಗಳಿಂದ ಸೆದೆಬಡಿದು ಅವನನ್ನು ಅರೆವೆಣ್ಣುವ ಮಾಡು 
ತ್ತೇನೆ; ಅವನ ಅಹಂಕಾರದ ಹುಟ್ಟಿ ಡಗಿಸುತ್ತೆ ನೆ” ಎಂದು 
ಪ್ರತಿಜ್ಞೆ ಮಾಡಿ ಯುದ್ಧಕ್ಕೆ ಸಿದ್ಧನಾಗುತ್ತಾ ನೆ. 
ಕೌಮನಸೆ ೈನ್ಯದ ವರ್ಣನೆ ಸೊಗಸಾಗಿ ಬಂದಿದೆ. ಎಳ. 
ಮಾವಿನ ತೇರನ್ನೆ ಫಿ ಹೊರಟಿದ್ದಾನೆ ಮುನ್ನು ಗಿಳಿಗಳೇ 
ಆ ರಥವನ್ನೆ ಳೆಯುವ ಕುದುರೆಗಳು, ತಂಗಾಳಿಯೇ ಸೂತ; 

ಈ 31 


ಅದು ಆತನ ಧಾರ್ಮಿಕ ಶ್ರದ್ಧೆಯನ್ನು ಎತ್ತಿ ತೋರಿಸುತ್ತದೆ. 
ಈತನ ಸೈನ್ಯ ಹೀಗೆ ಹೋಗುತ್ತಿರುವಾಗ ಎದುರಿನಲ್ಲಿ ಧ್ಯಾನಾ 
ಸಕ್ತನಾಗಿ ನಿಂತ ಜೈನ ಸಂನ್ಯಾಸಿಯೊಬ್ಬನನ್ನು ಕಾಮ 
ನೋಡುತ್ತಾನೆ. 

ಆ ಸವಣನ ಪ್ರಭಾವದಿಂದ ಆ ಕಾಡಿನ ಬೇಡರೂ 
ಬೇಟಿಯಾಡುವುದನ್ನು ಬಿಟ್ಟು ಆಹಿಂಸಾವ್ರತದಲ್ಲಿ ನಿರತರಾ 
ಗಿದ್ದಾರೆ. ಕೊಲ್ಲದಿರುವುದೆೇ ನಿಜವಾದ ಧರ್ವಾ ಎಂಬುದನ್ನು 
ಕಂಡುಕೊಂಡಿದ್ದಾ ರೆ. ಪ್ರಾ ಣಿಗಳೂ ತಮ್ಮ ಜಾತಿ ವೈರ 
ವನ್ನು ಬಿಟ್ಟಿವೆ. ಹಾವು ಮುಂಗುಸಿಗಳು, ಜಿಂಕೆ ಹುಲಿಗಳು, 
ರ ಆನೆಗಳು ಒಬ್ಬ ಗೆ ಆಟಿವಾಡುತ್ತಿವೆ. ಅಂತಹ ತಪಸ್ಸಿನ 
ಪ ಭಾವವನ್ನು ಜೈನ ಸಂನ್ಯಾಸಿ ಸುತ್ತಲೂ ಬೀರಿದ್ದಾನೆ. 

ಆದರೆ ಸ ಶಹನಿಗೆ ಅವನನ್ನು ಕಂಡೊಡನೆ" ಮ 
ಬರುತ್ತದೆ. `ನನ್ನ ಎದುರಿನಲ್ಲಿ ಹೀಗೆ ನಿಲ್ಲಬಲ್ಲ ಸಂನ್ಯಾಸಿ 
ಯನ್ನು ನಾನು SEE ಕಂಡಿಲ್ಲ ಎಂದು. ಆತನ 
ಮೇಲೆ 2 ಏಸಿಕೊಳ್ಳು ತ್ತಾನೆ. ಆದರೆ ಆತನ ಜೊತೆಯಲ್ಲಿದ 
ಗೆಳೆಯ ಆತನಿಗೆ ಬುದ್ಧಿ ಸ ಯಂ ಹೇಳುತ್ತಾ ನೆ 
"ಅರಿಷಡ ಬರ್ಗಗಳನ್ನು ಗೆದ್ದ ಈ ಸವಣನ ಮೇಲೆ ಕೈ ಮಾಡು 
ವುದು ಯುಕ್ತ ಮಲ್ಲ. ಇದೇ ಪರಾಕ ಶ್ರಮವನ್ನು ಶಿವರ ಮೇಲೆ 
ತೋರಿಸು' ಎಂದುಪೆ ಪೆ ರೇ ಸುತ್ತಾ ನೆ. 

ಆಗ ಮನ್ಮಹನಿಗೆ ಜ ಜ್ಞಾನೋದಯವಾಗುತ್ತ ದೆ."ಒಂದಂ 
ವೇಳೆ ಈತನ ಮೇಲೆ ನಾನು ಬಾಣವನ್ನು ಬಿಟ್ಟಿದ್ದರೆ ನನ್ನ 
ಹೂ ಬಾಣಗಳಲ್ಲಾ ಸುಟ್ಟು ಹೋಗುತ್ತಿದು ವು ಬಿಲ್ಲು 
ಮುರಿದು ಹೋಗುತ್ತಿ ತ್ತು; ಅಲ್ಲದೆ ನನ್ನ ಸೈನ ವೆಲ್ಲವೂ 
ನಾಶವಾಗುತ್ತಿತ್ತು' ಎಂದುಕೊಳ್ಳುತ್ತಾ ಜೆ ನ ತಪ್ಪನ್ನ ಗೆ ತಲೆ 
ಬಾಗಿ ಮುಂದೆ ನಡೆಯುತ್ತಾನೆ. ಆಂಡಯ್ಯನ ಜೆ ನ” ಧರ್ಮ 

J 
ಶ್ರ ದ್ಧ ಗೆ ಇದು ತ ಉದಾಹರಣೆಯಾಗಿದೆ. 

“ಮನ್ಮಥನ ಸೆ ಸೈನ್ಯ ಮುಂದುವರಿದು ಮಂಜು ಬೆಟ್ಟಕೆ ಭೆ 
ಸಮೀಪದಲ್ಲಿದ್ದ ರನ್ನ ಗಲ್ಲಿನ ಬೆಟ್ಟ ಕ್ಕ ಬಂದು ಅಲ್ಲ ಬೀಡು 
ಬಿಡುತ್ತದೆ. ಇದು ಶಿವೆನಿಸ ತಿಳಿಯೆಶ್ತಿ ದೆ. ಆತ ವೀರಭದ್ರ 


ನನ್ನು ಕರೆದು ಕಾಮನನ್ನು ಎದುರಿಸುವಂತೆ ಆಜ್ಞೆ ಮಾಡಿ 
ಕಳಿಸುತ್ತಾನೆ. ಶಿವನ 1. ವೀರರೆಲ್ಲಾ ತಮ್ಮ ಪ ಪ್ರತಾಪ 
ವನ್ನು ಕೊಜಿ ಕೊಳ್ಳುತ್ತಾ ವೀರಭದ್ರ ನ ನೇತೃ ಗಿ ದಲ್ಲಿ 
ಕಾಮನ ಸೆ ಸೈನ್ಯ ವನ್ನು ಎದುರಿಸುತ್ತಾರೆ. ವ ಕಾಮು ಇವರ 
ಮಾ ಫಜ್ಯೂಗಳ ವ್‌ ಷ ಜೆ ಣೆ ಭಯಂಕರವಾಗುತ, ದೆ. ಕೊನೆಗೆ 
ಯುದ್ಧದಲ್ಲಿ ವೀರಭದ್ರ ಸೋಲುತ್ತಾನೆ. ಆಗ ಕಾಮನ 
ಸೈನ್ಯ ಅತಿ ವೇಗವಾಗಿ ಮುಂದುವರಿದು ಮಂ ಜುಬೆಟ್ಟವನ್ನೇ 
ಮುತ್ತುತ್ತದೆ. 

ಈಗ ಶಿವ ಮತ್ತು ಮನ್ಮಥರ ನೇರವಾದ ಯುದ್ಧ. 
ಇದನ್ನು ಜಲು ದೇವೆತೆಗಳೆಲ್ಲಾ ಆಕಾಶದಲ್ಲಿ ಸೇರಿದ್ದಾಕೆ. 
ಇಂದ್ರ "ವಿಷ್ಣು ಬ್ರಹ್ಮ ಎಲ್ಲರೂ ಬಂದಿದ್ದಾ ರೆ. ಸಾಕ್ಟಾತ್‌ 
ಶಿವನಿಗೂ ಕಾಮನ ಪ ಪ 5 ತಾಪವನ್ನು ಕಾಣುವ ತವಕ. 

ಯುದ್ಧ ಪಾ )ರಂಭವಾಗುತ್ತ ದೆ. ಶಿವನ ಸೈನ್ಯ ಕಾಮನ 

ಸೈನ್ಯವನ್ನು ನಿದುರಿಸ ಲಾರದೆ ಸೋತು ಜಿಲ್ಲಾ “ಬಲ್ಲಿಯಾಗು 
ತ್ತದೆ. ಶಿವನೊಬ್ಬ ನೇ ನಿಂತು ಮನ್ಮಥನನ್ನು ಎದುರಿಸುತ್ತಾ ನೆ. 
ಆಗ ಕಾಮ ಶಿವನನ್ನು ಮೂದಲಿಸುತ್ತಾನೆ ; 

“ನನ್ನ ಬಾಣಗಳು ನಿನ ನ್ನು ನಾಟುವಾಗ ನಿನ್ನ ಜಡೆ, ನಿನ್ನ 
ಚರ್ಮದ 'ೂಡುಗೆ. ನಿನ್ನ ಸರ್ಪಾಭರಣ ಮತ್ತು ಯೋಗ 
ದಂಡಗಳು ನಿನ್ನನ್ನು ರಕ್ತಿಸುತ್ತ ವೆಯೇ? ಈಗಲಾದರೂ 
ಚಂದ ನನ್ನು ಬಿಟ್ಟು ನಿನ್ನ ತಲೆಯನ್ನು ಕಾಪಾಡಿಕೋ' 
ಎನ್ನುತ್ತಾ ಹೂ ಬಾಣಗಳನ್ನು ಪ್ರ ಯೋಗಿಸುತ್ತಾನೆ ನೆ. 

ಮನ್ಮಥನ ಆ ನನೆಗಣೆಗಳು ಶಿವನ ಕೋಪಜ್ವಾಲೆ 
ಯನ್ನು ತಣ್ಣ ಗೆ ಮಾಡುತ್ತವೆ. ಮತ್ತು ನಾಲ್ಕು ದಿಕ್ಕು 
ಗಳನ್ನೂ ವ್ಯಾಬಸುತ್ತ ವೆ. ಬೆಟ್ಟ, ಹೊಲ, ಬಾನು, ನದಿಗಳ 
ನ್ನೆಲ್ಲಾ “ಹೂವಿನಿಂದ ಮುಚ್ಚಿ ದಂತಾಗುತ್ತ ದೆ. ಅದಕ್ಕೆ ಸಿಕ್ಕ 


ವರೆಲ್ಲಾ ತಳಮಳಗೊಳ್ಳುತ್ತಾರೆ, ವೀರರು ಓಡುತ್ತಾರೆ; 
ಎಲ್ಲೆಲ್ಲಿಯೂ ಹಾಹಾಕಾರವಾಗುತ್ತದೆ. 

ಶಿವನ ಹಣೆಯಲ್ಲಿ ಕೆನ್ನೆಯಲ್ಲಿ ಕೈಗಳಲ್ಲಿ ತೊಡೆ ತೋಳು 
ಗಳಲ್ಲಿ ಕಾಮಬಾಣಗಳು ನಾಟಿಕೊಳ್ಳುತ್ತವೆ. ಆಗ ಶಿವನು 


ಅರೆವೆಣ್ಣಾಗಿ ಪರಿಣಮಿಸುತ್ತಾನೆ. ಅಂದರೆ ಅವನ ದೇಹದ 
. ಅರ್ಧಭಾಗ ಹೆಣ್ಮಾಗುತ್ತದೆ. ಮನ್ಮಥನ ಪ್ರತಿಜ್ಞೆ ಈಡೇರು 
ತ್ತದೆ. ಅಪ್ಸರ ಸ್ತ್ರೀಯರು ಕಾಮನ ಮೇಲೆ ಹೂವಿನ ಮಳೆ 
ಗರೆಯುತ್ತಾರೆ. 


ಆಗ ಶಿವ ಯುದ್ಧವನ್ನು ನಿಲ್ಲಿಸಿ ಮನ್ಮಥನನ್ನೇ ಹುಬ್ಬು 


\ ಯು 


pS 
ಗಂಟಿಕ್ಕಿ ನೋಡುತ್ತಾ ಭಯಂ ಕರಾಕಾರವನ್ನು ತಾಳುತ್ತಾನೆ. 
ಶಾಪವನ್ನು ಕೊಡಲು ಉದ್ದೇಶಿಸಿರುವಂತೆ ಅವನ ತುಟ 
ಗಳು ನಡುಗುತ್ತವೆ. ಅವನ ಈ ರೌದ್ರಾವೇಶವನ್ನು ಕಂಡು 


ಕಾಮನ ಸೈನ್ಯ ನಡುಗುತ್ತದೆ. ಅಷ್ಟರಲ್ಲಿ'ಶಿವ ಮನ್ಮಥನನ್ನು 
ಹೀಗೆ ಶಖಿಸುತ್ತಾನೆ. 

ಇದನ್ನು ಕೇಳಿದೊಡನೆ ಇಚ್ಛೆಗಾರ್ತಿ ಮೂರ್ಛೆ ಹೋಗು 
ತ್ತಾಳೆ. ತನ್ನ ಪತಿಯಾದ ಕಾಮನ ಅಗಲುವಿಕೆಯ ದುಃಖ 
ದಿಂದ ಅವಳ ಸ್ಥಿತಿ ಚಿಂತಾಜನಕವಾಗುತ್ತದೆ. ಅ ವಳ 
ದುಃಖದ ಬೇಗೆಗೆ ಮುತ್ತುಗಳು ಪುಡಿಪುಡಿಯಾಗುತ್ತವೆ : 
ಶ್ರೀಗಂಧ ಕಸ್ತೂರಿಯಂತೆ ಕಪ್ಪಾಗುತ್ತದೆ. ಮಾವಿನಮರ 
ಸೀದು ಕರಿಕಾಗುತ್ತದೆ. ತಾವರೆಯ ಕೊಳ ಕಾಯ್ದು ಕಂದಿ 
ಯುತ್ತದೆ. ತನ್ನ ಈ ಬೇಗೆಯನ್ನು ಆರಿಸಿಕ ಲು ನಾನಾ 
ರೀತಿಯಲ್ಲಿ ಪ್ರ ಯೆತ್ನಿ ಸುತ್ತಾಳೆ. ತನ್ನ ಬಯ ಎಲಿ ಅಡಗಿ 
ದ್ದಾ ನೆಂಬುದನ್ನು ತಿಳಿಯದ ಜಟ ಸ್ಟಾ ಛೆ, 

ಅಂದು ಶಿವನಿಂದ ಶಾಪಹತನಾಗಿ ಬಂದ ಮನ್ಮಹಥನೇ 
ನನೆಯಂಬನೆಂಬ ರಾಜನಾಗಿದ್ದಾನೆ. ನೀವು ಜ್ಞಾ ಹಿಸಿಕೊಳ್ಳ 
ಬೇಕು ಕಥೆ ಪಾ ರಂಭವಾಗುವುದು ನನೆಯಂಬ ಎಂಬ ರಾಜ 
ನಿಂದ. ಆತನಿಗೆ ಅಪ್ಸರೆಯೊಬ್ಬ ಳು ಹಿಂದಿನ ಈ ಕಥೆಯ 
ನ್ನೆಲ್ಲಾ ಹೇಳುತ್ತಾಳೆ ಮತ್ತು ಕೊನೆಯಲ್ಲಿ : 

“ಈಶ್ವ ರ ಶಾಪದಿಂದ ನೀನೇ ನನೆಯಂಬನಾಗಿ ಇಲ್ಲಿ ಅಡಗಿ 

ದ್ಹೀಯ. “ನನ್ನ ಈ ಮಾತುಗಳನ್ನು ಕೇಳುತ್ತಿದ್ದಾ ಗಲೇ ನಿನ್ನ 

ನಾ ಹರಿಯಿತು. ಇನ್ನು ನೀನು ಮೊದಲಿನ ಕೊಪವನ್ನು 
ಪಡೆದು ನಿನ್ನ ಬ್ರಯೆಯ ಬಳಿಗೆ ಹೋಗು” ಎಂದು ಹೇಳಿ 
ಅಪ್ಸರೆ ಅದೃ ಶ್ಯ ಫಾಗುತ್ತಾ ಛೆ 

ಅಪ್ಪ ರಸ ಸ್ತ್ರೀ ಹೇಳಿದ ಈ ಕಥೆಯನ್ನು ನನೆಯಂಬನ 
ಬಳಿಯಿದ್ದ. ಗಿಳಿಯೊಂದು ಕೇಳಿಕೊಳ್ಳುತ್ತ ದೆ ಆ ಕೂಡಲೇ 
ಅದು ಹಾರಿಹೋಗಿ ಕಾಮನ ಗೆಳೆಯ ವಸಂತನಿಗೆ ಸುದ್ದಿ 
ತಿಳಿಸುತ್ತದೆ. ಶಿವನಿಂದ ಶಾಪಕ್ಕೆ ಗುರಿಯಾಗಿ ಮನ್ಮಥ ಎಲ್ಲಿ 
ಅಡಗಿದ್ದಾ ನೆಂಬುದನ್ನು ತಿಳಿಯದೆ ದುಃಖಿಸುತ್ತಿ ದ್ದ ವಸಂತ 
ನಿಗೆ ಇದು ತಿಳಿದೂಡನ ಸಂತೋಷವಾಗುತ್ತದೆ. ಮನ್ಮಥ 

ನನೆಯಂಬನಾಗಿರುವ ಈ ಸುದ್ದಿಯನ್ನು ಆತ ಇಜೆ.ಗಾರ್ತಿಗೆ 
ಎ ಛೆ ಜಿ 
ತಿಳಿಸುತ್ತಾನೆ. . 
ಆಕೆಯ ಸಂತೋಷ ಉಕ್ಕಿ ಹೆರಿಯುತ್ತದೆ. ಬಿಸಿಲಲ್ಲಿ 
ಬಳಲಿದವನು ತಂಪುಕೊಳವನ್ನು ಹೊಕ್ಕಂತೆ, ಬಡವ ಚಿನ್ನ 
' ಪನ್ನು ಎಡವಿ ಕಂಡಂತೆ ರತಿ ಆನಂದ ಗೊಳ್ಳುತ್ತಾಳೆ. 

ಈ ವೇಳೆಗೆ ನನೆಯೆಂಬನಾಗಿದ್ದ ಮನ್ಮಥ ತನ್ನ ನಿಜ 
ರೂಪದಿಂದ ಊರಿಗೆ ಬರುತ್ತಿರುವುದನ್ನು ತಿಳಿದು ಆತನನ್ನು 
ಸ್ವಾಗತಿಸುವುದಕ್ಕಾಗಿ ಎಲ್ಲರೂ ಸಿದ್ಧರಾಗುತ್ತಾರೆ. ಪಟ್ಟಣ 
ವನ್ನು ಸಿಂಗರಿಸುವಂತೆ ಎಲ್ಲೆಲ್ಲಿಯೂ ಡಂಗುರ ಹೊಡೆಸು 
ತ್ತಾರೆ, 

ಅಚೈಗಾರ್ತಿ ತನ್ನ ಪರಿವಾರದೊಡನೆ ಬಂದು ಸಂಭ್ರಮ 
ದಿಂದ ಕರ್ಪುವಿಲ್ಲನನ್ನು ಎದುರುಗೊಳು ತಾಳೆ. ರತಿ ಮನ್ಮಥ 
ರಿಗೆ ಮಾವೆಂಬ ಆನೆಯ ಮೇಲೆ ಕಂಪುವೊಳಲಿನಲ್ಲಿ ಮೆರವ 
ಣಿಗೆ ನಡೆಯುತ್ತದೆ. ಜನರೆಲ್ಲಾ ತಮ್ಮ ರಾಜ ರಾಣಿಯರ 

ವೈಭವದ ಈ ಮೆರವಣಿಗೆಯನ್ನು ನೋಡಿ ಸಂತೋಷದಿಂದ 
ನಲಿಯುತ್ತಾರೆ.ಹೀಗೆ ಆಂಡಯ್ಯ ತನ್ನ ಕಥೆಯನ್ನು ಮುಗಿಸು 
ತ್ತಾನೆ” ಎಂದು ಉಪಾಧ್ಯಾಯರು ಕಥೆಯನ್ನು ಮುಗಿಸಿ 
ದರು. ಒಂದೇ ಮನಸ್ಸಿನಿಂದ ಕಥೆ ಕೇಳುತ್ತಿದ್ದ ವಿದ್ಯಾರ್ಥಿ 
ಗಳೂ ಸ್ವಲ್ಪ ಮೌನವಾಗಿದ್ದರು. ಅನಂತರ ಒಬ್ಬ ವಿದ್ಯಾರ್ಥಿ 
ಹೇಳಿದ ; 

“ಕಥೆ ತುಂಬಾ ಚೆನ್ನಾಗಿದೆ ಸಾರ್‌.” 

“ಅದು ಸರಿ ಸಾರ್‌....ಆದರೆ ನಮ್ಮ ಪುರಾಣದ ಕಥ 
ಯನ್ನು ಆಂಡಯ್ಯ ಹೀಗೇಕೆ ಬದಲಾಯಿಸಿಕೊಂಡ. ಶಿವನಿ 
ಗಿಂತ ಕಾಮನೇ ದೊಡ್ಡವನು ಎನ್ನುನ ಹಾಗೆ ಹೇಳಿದ್ದಾನಲ್ಲ' 
ಎಂದು ಇನ್ನೊಬ್ಬ ತನ್ನ ಅನುಮಾನವನ್ನು ವ್ಯಕ್ತ ಪಡಿಸಿದ. 

“ನಿಜ....ನನಗೇನೋ ನಮ್ಮ ಪುರಾಣದ ಕಥೆಯೇ 
ಚೆನ್ನಾಗಿದೆ ಅನಿಸುತ್ತೆ” ಇನ್ನೊಬ್ಬ ಹುಡುಗನ ಪ್ರತಿಕ್ರಿಯೆ. 

“ಒಂದು ರೀತಿಯಲ್ಲಿ ನೋಡಿದಾಗ ನಿಮಗೆ ಹಾಗೆನ್ನಿಸು 
ವುದು ಸಹಜ. ಆ ಕಥೆ ಪರಿಚಿತವಾಗಿರುವ ನಮಗೆ ಈ ಕಥೆ 
ವಿಚಿತ್ರವಾಗಿ ಕಾಣುತ್ತದೆ. ಇದಕ್ಕೆ ರಾಜಕೀಯದ ಹಿನ್ನೆಲೆ 
ಇರುವಂತೆಯೇ ಜೈನ ಪರಂಪರೆಯಿ ಪೋಷಣೆಯೂ ಇಡೆ 
ಯೆಂಬುದನ್ನು ಮರೆಯಬಾರದು. ಜೈನ ಪುರಾಣ ಪರಂಪರೆ 
ಯಲ್ಲಿ ಕಾಮಜೇವನಿಗೆ ವಿಶಿಷ್ಟವಾದ ಸ ಸ್ಪಾ ನವಿದೆ. ಆ ಪುರಾಣ 
ಗಳ ಪ ಪ್ರ ಹಾರ ಇಪ್ಪತ್ತ ನಾಲ್ಕು ಜನ ಕೌಮದೇ ವರಿದ್ದಾ ರೆ. 
ಆದಿ ಪುರಾಣದಲ್ಲಿ ಬರುವ ಬಾಹುಬಲಿ ಒಬ್ಬ ಕ ಕಾಮದೇವ. 
ಅವನೇ ಶ್ರವಣಬೆಳಗೊಳದಲ್ಲಿರುವ ಗೊಮ್ಮಟೇಶ್ವರ. ಮನ್ಮಥ 
ಎಂಬುದೇ ಗೊಮ್ಮಟ ಆಗಿದೆ ಎಂಬ ಅಭಿಪ್ರಾಯವೂ 
ಒಂದುಂಟು. ಇಲ್ಲಿ ಕಾಮದೇವ ತೇಜೋವಂತನಾಗಿ ಶಕ್ತಿ 
ಸಂಪನ್ನ ತೆಯಿಂದ ಕೂಡಿದವನಾಗಿದ್ದಾನೆ. ಬಹುಶಃ ಈ. 
ಎಲ್ಲವೂ ಆಂಡಯ್ಯ ನಿಗೆ ಕಾಮದೇವನ ಮಹತ್ವ ವನ್ನು ಎತ್ತಿ 
ಹಿಡಿಯುವುದಕ್ಕೆ ಪ್ರೇರಕವಾಗಿರಬಹುದಂ. 

ಅಲ್ಲದೆ ಇನ್ನೊ ಂದು ಅಂಶವನ್ನೂ ನೀವು ಗಮನಿಸಬೇಕು. 
ಶಿವನನ್ನು ಆತ ತಿರೆಸ ರಿಸಿಲ್ಲ. ಕೊನೆಯಲ್ಲಿ ಆತನ ಶಕ್ತಿಯನ್ನು 
' ವತ್ತಿ ಹಿಡಿದಿದ್ದಾ ನೆ ಕಾಮನಿಗೆ ಶಾಪವನ್ನು ಕೊಟ್ಟು ಆತ 
ನನ್ನು ಅಡಗಿಸ ಪ ಶಕ ಯನ್ನು ಆತ ಪಡೆದಿದ್ದಾ ನೆ. 

“ಶಿವ ಅರ್ಧನಾರೀಶ್ವರ ಎಂಬುದು ವೈ ದಿಕಸ ಸಾಹಿತ್ಯದಲ್ಲಿ 
ಬಹಳ ಅರ್ಥವತ್ತಾದ ಕಲ್ಪನೆ. ಅದನು ಚಮತ್ಕಾರವಾದ 
ರೀತಿಯಲ್ಲಿ ಆಂಡಯ್ಯ ಈ ಕಥೆಯಲ್ಲಿ '್ರಳವಡಿಬಿತೊಂಡಿ 
ದ್ಹಾನೆ. ಕಾಮನ ಹೂಬಾಣಗಳು ಶಿವನ ಅಂಗಾಂಗಗಳಲ್ಲ 
ನಾಟ ಆತನನ್ನು ಅರೆವೆಣ್ಣನನ್ನಾಗಿ ಮಾಡಿದುವು ಎಂಬುದು 


ಎಗ್‌ 

ಕುತೂಹಲಕರವಾಗಿದೆ. ಕೇವಲ ಕಥೆಯ ಚಮತ್ಕಾರದ 
ಮಟ್ಟಿ ದಲ್ಲಿ ಅದನ್ನು ನಾವು ಆಸ್ಚಾ ದಿಸಬಹಂದುಂ. 
ಕೊನೆಯಲ್ಲ 8 ಮಾತನ್ನು ಹೇಳಬಹುದೆಂದು 
ತೋರುತ್ತದೆ. ಇದು ಕಾಮನ ಗೆಲವು ನಿಜ. ಆದರೆ ಶಿವನ 
ಸಂಪೂರ್ಣ ಸೋಲಲ್ಲ. ಒಂದು ಹಂತದಲ್ಲಿ ಶಿವನ ಗೆಲವೂ 
ಹೌದು. ಅಲ್ಲದೆ ಇನ್ನೊಂದು ಪಾತ್ರವನ್ನು ಮರೆಯುವಂ 
ತಿಲ್ಲ. ಅದು ಜೈನ ಸಂನ್ಯಾಸಿಯ ಪಾತ್ರ. ಆತನ ವಿರಕ್ತಿ 
ಕಾವ್ಯದ ಕೇಂದ್ರ ಬಿಂದು. ಅದರ ಒಂದು ಕಥೆಯಲ್ಲಿ 
ಕಾಮನ ಕಾವ್ಯತತ್ತ್ವೃ; ಇನ್ನೊಂದು ಕಡೆಯಲ್ಲಿ ಶಿವನ ಸೃಷ್ಟಿ 
ತತ್ತ್ವಗಳು ನಿಂತು ಅದನ್ನು ಪೂರ್ಣಗೊಳಿಸುತ್ತವೆ. 
ಬಹುಶಃ ಇದು ಕಥೆಯ ಹಿಂದಿರುವ ಕಾವ್ಯದರ್ಶನ ಎನ್ನ 
ಬಹುದು. 


ಕನ್ನಡಮನಿಪ್ಪಾನಾಡು ಜಿಲ್ಮಾಯ್ತು 


ಜತ] ಒಳ್ಳೆಯ ಕಥೆಗಾರನಾಗಿರುವಂತೆ ಚಿತ್ರ 
ನಾರನೂ ಹೌದು. ಆಂದರೆ ಚಿತ್ರ ಗಾರ ಬಣ್ಣ ಗಳಿಂದ ಚಿತ್ರ 
ಮ ಬರೆಯುವಂತೆ ಈತ ಶಬ್ದ ನಳಿಂದ ಜಿತ್‌ ವನ್ನು ನಿವಿ೫ 
ಸುತು ನೆ. ವರ್ಣನೆಗಳಿಂದ ಸನಿ ್ಗವೇಶವನ್ನು ನಮ್ಮ ಕಣ್ಣಿ ಗೆ 
ಕಟ್ಟುವಂತೆ ಚಿತ್ರಿಸುತ್ತಾ ನೆ. ಶಬ್ದ ಚಿತ್ರ ಗಳ ಮೂಲಕ 
ವರ್ಣನೆಗಳ ಮೂಲಕ, ಅನುಭವವನ್ನು ಓದುಗರಿಗೆ ತಂದು 
ಕೊಡುವಂತೆ ಮಾಡುವುದರಲ್ಲಿ ಆಂಡಯ್ಯ ಜಾಣ್ಮೆಯನ್ನು 
ತೋರಿಸಿದ್ದಾ ನೆ. 
ಅದರ ಫಿಯೂ ಕನ್ನ ಡ ನಾಡನ್ನು ಆತ ವರ್ಣಿಸಿರುವ 

ರೀತಿ ಮನಮುಟ್ಟುವಂತಿದೆ. ಆಂಡಯ್ಯನಿಗೆ ಕನ್ನಡ ನಾಡು 
ಮತ್ತು ನುಡಿಗಳ ಮೇಲಿನ ಪ್ರೇಮ ಅಸಾಧಾರಣವಾದದ್ದು. 
ಕನ್ನ ಡ ಭಾಷೆಯ ಮೇಲಿನ ಪ್ರೇಮದಿಂದ ವೀರನಿಷೆ ಯನ್ನು 
ಕೈಗೊಂಡು ಒಂದೂ ಸಂಸ್ಕೃತ ಶಬ್ದವನ್ನು ಬಸ ತ 
ಕಾವ್ಯವನ್ನು ಬರೆದ ಹಿರಿಮೆ ಆತನದು. ಅಂತೆಯೇ ಕನ್ನಡ 
ನಾಡಿನ ವರ್ಣನೆಯಲ್ಲಿಯೂ ಆತನ ಅಭಿಮಾನ ಹೊನಲಾಗಿ 
ಹರಿದಿದೆ. ಅದನ್ನು ನೋಡುವುದಕ್ಕೆ ಮೊದಲು ಆತನ 
| ಭಾಷೆಯ ಬಗ್ಗೆ ಒಂದೆರಡು ಮಾತುಗಳನ್ನು ಹೇಳಬೇಕಾಗು 
ತ್ತದೆ. 
ಆಂಡಯ್ಯನ ಅಚ್ಚಕನ್ನಡ ಭಾಷೆ, ಸಹಜ ಸುಂದರ 
ವಾದದ್ದು. ಉದ್ದುದ್ಧ್ದವಾದ ಸಂಸತ ಶ ಬ್ದ ಗಳಿಂದ 
ಕೂಡಿದ್ದ ಭಾಷೆಯನ್ನು ಆ ಬಂಧನದಿಂದ ಬಿಡುಗಡೆ 
ಗೊಳಿಸಿದವನು ಈತ. ಆ ಉತ್ಸಾಹದಲ್ಲಿ ಇನ್ನೊಂದು 
ಕೊನೆಗೆ ಆತ ಹೋದ. 
ಈಗ ನಮ್ಮ ದಿನಬಳಕೆಯ ಭಾಷೆಯಲ್ಲಿಯೂ ಎಷ್ಟೋ 
ಸಂಸತ ಶ ಬ್ದ ಗಳು ಸಹಜವಾಗಿಯೇ ಸೇರಿಕೊಂಡು 
ಹೋಗಿವೆ. ಬೆಳೆಯುವ ಭಾಷೆಗೆ ಅದು ಜನಿವಾರ ವತ್ತ 
ಹೌದು. ಈಗ ನಾವು ಇಂಗ್ಲಿಷ್‌ ಶಬ್ದ ಗಳನ್ನು ಸೇರಿಸಿಕೊಳ್ಳು 
'ಶ್ರಿಲ್ಲವೆ. ಕೋರ್ಟು, ರೈ ಲು, ಬಸ್ಸು, ಇತ್ಯಾ "ಎ ಮಾತುಗಳು 
ಇಂಗ್ಲಿ ಷೆಂದೇ ತಿಳಿದಿರುವಷ್ಟು ಕನ್ನ ಡವಾಗಿ ಹೋಗಿವೆ. 
ಅದರೆ ಇದು ಅತಿಯಾದಾಗ ಅನಾವಶ್ಯಕವಾಗಿ ಅಂತಹ 
| ಶಬ್ದ ಗಳನ್ನು ತುರುಕಿದಾಗ ಭಾಷೆ ಕೆಡುತ್ತದೆ. ಹಾಗೆಯೇ 
1. ನಿಂದಲೂ ಸಂಸ್ಕೃತದ ಅನೇಕ ಶಬ್ದಗಳು ಕನ್ನ ಡದಲ್ಲಿ 
ಬೆರೆತುಹೋಗಿವೆ. ಅವು ಅತಿಯಾದಾಗ ಕನ ಡಕ್ಕೆ. ಹೊರೆ 
ಯಾಗುತ್ತವೆ. ಕನ್ನಡದ ಸಹಜ ಸೌಂದರ್ಯ ಕುಗ್ಗುತ್ತದೆ. 

ಅಂತಹ ಒಂದು ಸ್ಥಿತಿಯಲ್ಲಿ ಆಂಡಯ್ಯ ಮುಂದೆ ಬಂದ 
ವನು. ಒಂದೂ ಸಂಸ ತ ಶಬ್ದವನ್ನು ಬಳಸಬಾರದೆನ್ನುವ 
ವೀರನಿಷ್ಠೆಯನ್ನು ಕೈಗೊಂಡು ಕಾವ್ಯವನ್ನು ಬರೆದವನು. 
ಆದರೆ ಸಂಸ. ತ ಶಬ್ದಗಳಿಗೆ ಬದಲಾಗಿ ತದೃವಗಳನ್ನು 
ಧಾರಾಳವಾಗಿ ಬಳಸುತ್ತಾನೆ. ತದೃವಗಳೆಂದರೆ ನಿಮಗೆ 
ಗೊತ್ತುತಾನೇ? ಅವು ಸಂಸ್ಕೃತದಿಂದಲೇ ಬಂದುವು. ಆದರೆ 
ಕನ್ನಡದ ಜಾಯಮನಾನಕ್ಕೆ ಅನುಗುಣವಾಗಿ ಬದಲಾವಣೆ 
ಯನ್ನು ಪಡೆದಿರುತ್ತವೆ. ಉದಾಹರಣೆಗೆ ಸಂತೋಷ ಎನನ್ನು 
ವುದು ಸ ಸಂಸ್ಕೃ ತ ಶಬ್ದ; ಅದು ಕನ್ನ ಡದಲ್ಲಿ ಸಂತಸ ಆಗುತ್ತ ದೆ" 
ಹಾಗೆಯೇ ಹಂಸ ತದ ಅಪ್ಸರಸಿ ಎಂಬುದು ಅಚ್ಛರಸಿ. 
ಆಕಾಶ ಎಂಬುದು ಆಗಸ ವ್ಯಾ ಧ ಎಂಬುದು ಬಿಯದ ; 
ವಿನೋದ ಎಂಬುದು ಬಿನದ, ಬ್ರ ಹ್ಮ ಎಂಬುದು ಬೊಮ್ಮ 
ಆಗುತ್ತವೆ. ಇಂತಹ ಅನೇಕ ಶಬ ಗಳನ್ನು ನೋಡಬಹುದು. 
ಕೊನೆಗೆ ಆಂಡಯ್ಯ ಕಾವ್ಯ, ಕವಿ, ಕಾಮ ಇತ್ಯಾದಿ ಕನ್ನ 
ಡಕ್ಕೆ. ಸಹಜವಾದ ಶಬ ಗಳನ್ನು ಹೇಳುವಂತಿಲ್ಲ. ಏಕೆಂದರೆ 
ಅವೂ ಸಂಸ್ಕೃತ ಶಬ್ದಗಳೇ. ಅವುಗಳಿಗೆ ಬದಲಾಗಿ ಆತ ಕಬ್ಬ. 
ಕ್ಟ ಬೈ ಗ, ಕಾವ “ಎಂಬಿ ತದೃವಗಳನ್ನೇ ಬಳಸಬೇಕಾಗಿ 
ಬಂದಿದೆ. ಇದು ಕೆಲವು ಕಡೆಗಳಲ್ಲಿ ವಿಚಿತ್ರವಾದ ತದ್ಭವ 
ಗಳಿಗೆ ಕಾರಣವಾಗಿ ಅದೇ ಒಮ್ಮೊಮ್ಮೆ ಕಾವ್ಯ ಕೈ ತೊಡಕೂ 
ಆಗಿ ಪರಿಣವೀಸಿದೆ. 
ಆದರೆ ಆಂಡಯ್ಯನ ಈ ನಿಷ್ಠೆ ಯಿಂಂದ ಒಂದು ಅನು 
ಕೂಲವೇ ಆಯಿತು. ಕನ್ನ ಡದ ಕಚ್ಚ ನ್ನೂ ಸಹಜ ಸೌಂದರ p 
ವನ್ನೂ ಸೊಗಸನ್ನೂ ಆದು ತೋರಿಸಿಕೊಟ್ಟಿತು. ಅದರ 
ಜೊತೆಗೆ ಒಂದು ಮಿಠಿಯನ್ನೂ ಕಲ್ಪಿಸಿತು. ಅತಿ ಪರಿಚಿತ 
ವಾದ ಕೆಲವು ಮಾತುಗಳನ್ನೂ ಅವು ಸಂಸ್ಕೃ ತವೆಂಬ ಕಾರಣ 

ದಿಂದ ಆತ ಕೈಬಿಟ್ಟು ಅವುಗಳಿಗೆ ಬದಲಾಗಿ ತದ ವಗಳನ್ನು 
ಹುಡುಕಬೇಕಾಯಿತು. ಅದು ಆತನ ವರ್ಣನೆಯ ವ್ಯಾಪ್ತಿ 
ಯನ್ನು ಕರಿದುಗೊಳಿಸಿತು. ಆದರೂ ಈ ಪರಿಮಿಕಿಯ 
ಅಯೋ ಆತ ಸಾಧಿಸಿರುವ ಸಾಧನೆ ಮೆಚ್ಚ ತಕ್ಕದ ದ್ದು. 

ಕಾವ್ಯ ದಪ ಪ್ರಾರಂಭದಲ್ಲಿಯೇ ಕನ್ನ ಡ ನಾಡಿನ ವರ್ಣನೆ 
ಯಿಂದೆ. ನಶಯಂಭನ ಪೂವಿನ ಪೊಳಲು ಕನ್ನಡ ನಾಡಿನಲ್ಲಿ 
ತಂದು ಕವಿಯ ಹೇಳಿಕೆ. ಹೀಗೆ ಯಾವುದಾದರೂ ಒಂದು 
ಸನ್ನಿವೇಶವನ್ನು ಸೃಷ್ಟಿಸಿ ಕನ್ನಡ ನಾಡನ್ನು ವರ್ಣಿಸುವ 
ಅವಕಾಶವನ್ನು ನಮ್ಮ ಕವಿಗಳು ಸೃಷ್ಟಿಸಿಕೊಳ್ಳುತ್ತಾರೆ. 
ಪಂಪ, ರಾಘವಾಂಕ ಮೊದಲಾದವರು ಇದಕ್ಕೆ ಒಳ್ಳೆಯ 
ಉದಾಹರಣೆ. 'ಪಂಪಭಾರತದಲ್ಲಿ ಬನವಾಸಿಯ ವರ್ಣನೆ 
ಬರುತ್ತದೆ. ಅದಕ್ಕೆ ಅವಕಾಶವನ್ನು ಪಂಪ ಹೇಗೆ ತಂದು 
ಸೊಂಡಿದ್ದಾ ಚೆಂಬಿದು ನಿಮಗೆ ಗೊತ್ತ ನು?” 

“ಇಲ್ಲ ಸಾರ್‌, ಮಹಾಭಾರತದ ಮಧ್ಯದಲ್ಲಿ ಬನವಾಸಿಯ 
ವರ್ಣನೆ ಹೇಗೆ ಬರುತ್ತದೆ?” ಹುಡುಗರು ಕೇಳಿದರು. 

“ಅದೇ ಕವಿಯ ಚತುರತೆ. ಅರ್ಜುನ ತೀರ್ಥಯಾತ್ರೆಗೆ 
ಹೋಗುವ ಪ್ರಸಂಗ ಮಹಾಭಾರತದಲ್ಲಿ ಬರುತ್ತದೆ. ಆ 
ಕಥೆ ಸ ಗೊತ್ತಿರಬೇಕು” ಉಪಾಧ್ಯಾಯರು ಹೇಳಿದರು. 

ಸ್ವಲ್ಪ ಸ್ವಲ್ಪ ಗೊತ್ತು, ಆವಾಗ್ಲೆ ಅಲ್ವೆ ಸಾರ್‌ ಆತ 
ಚಿತ್ರಾ ಗದೆಯನ್ನು ಮದುವೆಯಾದದ್ದು 9" ಒಬ್ಬ ಹೇಳಿದ. 
"ಆಗ ನೊ ಬೃ ಆನತ ತಿರುಗಿ 

“ಅಷ್ಟೇ ಅಲ್ಲ, ಸುಭದ್ರೆ ಯನ್ನು ಅಪಹರಿಸಿದ್ದೂ ಆಗ್ಲೆ 
ಕಣೋ! ಅಲ್ವೇ ಸಾರ್‌ ನ್ಯ ಎಂದು “ಉಪಾಧ್ಯಾಯರ ಅಭಿ 
ಪ್ರಾಯ ಕೇಳಿದ. 

“ಹೌದು ಹಾಗೆ ತೀರ್ಥಯಾತ್ರೆ ಹೊರಟ ಅರ್ಜುನ 

ಅನೇಕ ಪ್ರದೇಶಗಳಲ್ಲಿ ಸಂಚರಿಸಿಕೊಂಡು ಬರುತ್ತಾ ಬನ" 
ಪಾಸಿಗೆ ಬರುತ್ತಾ ನೆ. ಅಲ್ಲಿ ಬನವಾಸಿಯ ಸೌಂದರ್ಯವನ್ನು ' 
ಕಂಡು ಮನಸೋಲುತ್ತಾನೆ: ಅದನ್ನು ಮನಸ್ಸು ತುಂಬಿ" 
ಹೊಗಳುತ್ತಾನೆ. ಹೀಗೆ ಅರ್ಜುನನ ಬಾಯಿಂದ ಅಲ್ಲಿ ಬನ: 
ವಾಸಿಯ ತ ಬರುತ್ತದೆ. ಆದರೆ ವಾಸ್ತವವಾಗಿ 'ವರ್ಜಿ 
ಸುತ್ತಿರುವವನು ಕವಿ ಪಂಪನೇ. ಬಹುಶಃ ತನ್ನ ಬಾಲ್ಕಿ 3 
ದಿನಗಳನ್ನು ಪಂಪ ಬನವಾಸಿಯಲ್ಲಿ ಕಳೆದಿರಬೇ ಕು. ಅದನ್ನು ' 
ಸ್ಮರಿಸಿಕೊಂಡು ಕನ್ನಡ ನಾಡಿನ ಸೌಂದರ್ಯ ವನ್ನೂ ಸಮೃದ್ಧಿ 
ಯನ್ನೂ ಅಲ್ಲಿನ ಜನರ ಹಿರಿಮೆಯನ್ನು ಆ ಸ ವರ್ಣಿಸಿ ' 
ದ್ಹಾನೆ. ಒಂದು ಪದ್ಯದಲ್ಲಂತೂ ಆತ ಎಲ್ಲಿಯವರೆಗೂ" 
ಹೋಗಿದ್ದಾನೆಂದರೆ: ಮರಿದುಂಬಿಯಾಗಿ ಮೇಣ್‌ ಕೋಗಿಲೆ ' 
ಯಾಗಿ ಪುಟ್ಭವುದು ನಂದನದೊಳ್‌ ಬನವಾಸಿ ದೇಶದೊಳ್‌' ' 
-ಕನ್ನಡ ನಾಡಿನಲ್ಲಿ ಮನುಷ್ಯರಾಗಿ ಹುಟ್ಟಬೇಕಾದರೆ ಪ್ರಜ್ಯ' 
ಮಾಡಿರಬೇಕು. ಅದು ಎಲ್ಲರಿಗೂ ಲಭಿಸುವುದಿಲ್ಲ. ಒಂದು 
`ವೇಳೆ ಅದು ಆಗದೇ ಹೋದರೆ ಬನವಾಸಿ ದೇಶದ ನಂದನ? 
ವನಗಳಲ್ಲಿ ಚಿಕ್ಕ ದುಂಬಿಯಾಗಿ ಅಥವಾ ಕೋಗಿಲೆಯಾಗಿ 
ಯಾದರೂ ಹುಟ್ಬಬೇಕು- ಎಂದು ಹೆಮ್ಮೆಯಿಂದ ಹೇಳಿ' 
ಕೊಂಡಿದ್ದಾನೆ. 
“ರಾಘವಾಂಕನೂ ಹಾಗೇ ಹೊಗಳಿದಾ ನೆ ಎಂದು ಹೇಳ್‌ 
ದಿರಲ್ಲ ಅದು ಎಲ್ಲಿ ಸಾರ್‌?” ಒಬ್ಬ ಹುಡುಗ ಕೇಳಿಡ 
ಉಪಾಧ್ಯಾಯರು ಹೇಳಿದ ಜಂ ಜ್ಞಾ ಹಿಸಿಕೊಂಡು. ' 
pn ರಿ ರಾಘವಾಂಕ ಇಬ್ಬ ರಿಗೂ ಕ 

ಎಂದೊಡನೇ ಮೆ ಮರೆಯುತ್ತಾನೆ. ತನ್ನ ಅನೇಕ ರಗಳೆಗಳಲ್ಲಿ 
ಅವನ್ನು ಹಾಡಿ ಬಾ ತಡೆದಿದ್ದಾನೆ. ಹಾಗೆಯೇ ರಾಘ 
ಮಾಂಕ್‌" ತನ್ನ ಪ್ರ ಸಿದ್ಧ ಥ್‌  ತಿಯಾದ ಮ, ಕಾವ್ಯ' 
'ದಲ್ಲಿಂ ಸಚ ಸನ್ನಿ ವೇಶಿವನ್ನು ಕಲ್ಪಿಸಿಕೊಳ್ಳು ತ್ತಾನೆ. ಹರಿ 


ಸಾರ್ಸ್‌ 


ಇತರಾ 


ವಳ 


ಲ್‌ 


7 + ಶೃ ಂದ್ರ ಬೇ ಟಿಯಾಡುತ್ತಾ ಕನ್ನ ಡ ಸ ಈ ಪಂಪಾ 
| | i ಕ್ಷೇತ್ರ ವವ ವರೆಗೂ: ಬಂದನಂತೆ. ಕನ ಪ್ರಕಾರ 


ಸ 


ವಸಿಷ್ಠ ರ ಆಶ್ರಮವಿದ್ದುದು ಹಂಪೆಯಲ್ಲಿ. ಆದುದರಿಂದ 
ರಾಘವಾಂಕ" ಹರಿಶೃ ಂದ್ರ ನನ್ನು ಹಂಪೆಗೆ ಕರೆದುತಂದು 
|? 1. ಪಂಪಾವಿರೂಪಾಕ್ಷನ" ಮುಂದೆ ಅತನನ್ನು ನಮಸ್ಕ ಖೇ 
| ಮಾಡಿ, ವಿರೂಪಾಕ್ಷನ ಸ ಸ್ತುತಿ ಮಾಡಿಸುತ್ತಾ ನೆ. ತ್ರ ನೆಪದ 

॥ ಪಂಪಾಕ್ಷೇತ್ರ ವನ್ನೂ ಅದರ ಜೀವನದಿಯಾದ ಈಗದು 
(| ಯನ್ನೂ ಹೃ ದಯ" ತುಂಬಿ ಹೊಗಳಿದ್ದಾನೆ. 
| ಹಿಗೆ ಸೌಡುನುಡಿಗಳ ಹ ಪೆ ಕ್ರಮವನ್ನು ವ್ಯಕ್ತಪಡಿಸುವ 
HK ' ಯಾವ ಅವಕಾಶವನ್ನೂ ಕನ್ನ 'ಡ ಕವಿಗಳು ಕಳೆದುಕೊಳು 
| ವುದಿಲ್ಲ. ಅದಕ ನುಗುಣಮಾಗಿ ಆಂಡಯ್ಯ ತನ್ನ ಕಥಾ 
[| ನಾಯಕನಾದ ನೆನೆಯಂಬನ ರಾಜಧಾನಿಯನ್ನು ಕನ್ನಡ 
1] . ನಾಡಿನಲ್ಲಟ್ಟು ಸ ವರ್ಣನೆಯಿಂದಲೇ ಕಾವ್ಯ ವನ್ನು 
ಪಾ ) ರೆಂಭಿಸುತಾ 
| ನ ತೆ ನಾಡು ಜೆಲ್ಮಾಯ್ತು' ಎಂದರೆ ಕನ್ನಡ 
[| ಎನ್ನು ವ. ನಾಡು ಸುಂದರವಾಗಿ ಕಂಠೊಳಿಸುತ್ತಿ ದೆ-ಎಂಬುದು 

1 ಆತನ ಭಳಿರೆ. ಅದರ ಸೌಂದರ್ಯ ವನ್ನು ವರ್ಣಿಸುವುದೇ 
೫ ಸಾಧ್ಯ. "ಪಲವುಂ ನಾಲಗೆಯುಳ್ಳ ವಂ" ಬಗೆವೊಡೆಂದುಂ 
| ಬಣ್ಣೆ ಸಲ್ಕಾರನಾ ನೆಲನಂ'-ಎಂದು "ಹೆಮ್ಮೆಯಿಂದ ಹೆ ಳು 
| ತಾ ನೆ. ಅಂದರೆ ಆ ನೆಲವನ್ನು ಹಲವು ನಾಲಗೆಯುಳ್ಳವನೂ 
| ಬಣ್ಣ ಓಸಲಾರನು, ಅದನ್ನು ವರ್ಣಿಸುವುದಕ್ಕೆ ಒಂದು ನಾಲಗೆ 


ಸಾಲದು ಎಂಬ ಮಾತು ಹಾಗಿರಲಿ; ಹಲವು ನಾಲಗೆಯುಳ್ಳ 
ಆದಿಶೇಷನಿಗೂ ಬಣಿ ಓಸುವುದಕ್ಕೆ ಅಸಾಧ್ಯ ವಂತೆ ಕನ್ನ ದ | 
ನಾಡನ್ನು, ಆದರೂ” ಆಂಡಯ್ಯ ಅದನ್ನು ವರ್ಣಿಸದೆ “ರ 
ಲಾರ. ಕಾವ್ಯ ದಪಾ ರಂಭದಲ್ಲಿಯೇ ಈ ವರ್ಣನೆ ಸ್ವಲ್ಪ 
ಟೆ ಬಂದಿದೆ. ಕಾವ್ಯದ ದ ಖ್ಟಯಿಂದ ಆ 
ವರ್ಣನೆಯಲ್ಲಿ ತೀರ ಹೊಸದೇನೂ ಇಲ್ಲವಾದರೂ ಆಂಡ 
ಯ್ಯನ ಭಾವನೆಯ ಉತ್ಸಾಹವಿದೆ ; ನಾಡಿನ ವಿಚಾರದ 
ಶ್ರದ್ಧೆಯಿದೆ, ಪ್ರೇಮವಿದೆ ; ಆದರ ಗೌರವಗಳಿವೆ. 
ಮುಖ್ಯವಾಗಿ ಈ ವರ್ಣನೆಯಲ್ಲಿ ಕಾಣುವುದು ಕ ಡ 
ನಾಡಿನ ಸಮೃದ್ಧಿ. ಪ್ರಕ್ಸತಿ ಕರುಣಾಮಯಿಯಾಗಿ ಸ 
ಫಲಭರಿತಳಾಗಿ ನಿಂತಿದ್ದಾ ಳೆ. ಪಂಪ ಇದನ್ನು ಹ 
ಒಂದು ಕಡೆಯಲ್ಲಿ ಹೇಳಿದ್ದಾ ನೆ: “ಮಿಡಿದೊಡೆ ತನಿಗರ್ವ್ರ 
ರಸಂ ಬಿಡುವುವು!” ಅಂದರೆ ಅಲ್ಲಿ ಬೆಳೆಯುವ ಕಬ್ಬು ಗಳನ್ನು 
ಮೆಲ್ಲಗೆ ಬೆರಳಿನಿಂದ ಮಿಡಿದರೆ ಸಾಕು 2 ಒಡನೆಯೇ ರೆಸವನ್ನು 
ಬಿಡುತ್ತಿ, ದ್ವುವಂತೆ. ಅಷ್ಟು ರಸ ತುಂಬಿ ಕಬ್ಬುಗಳು ಅಲ್ಲ 
ಬೆಳೆಯುತ್ತಿ ದು ವು. ಹಾಗೇ ಮುಂದುವರಿದು ಆತ ಹೇಳು 
ತ್ತಾನೆ. ಅಲ್ಲಿನ ಒಂದು ಹಣ್ಣಿನ ನ ರಸವನ್ನು ಕುಡಿಯುವುದ 
ರಲ್ಲಿ ಗಿಳಿಗಳಿಗೆ ಅಜೀರ್ಣವಾಗುತ್ತಿ ತ್ತಂತೆ! ಗ ಒಂದು ಹೂವಿನ 
ಮಕರಂದವನ್ನು ಕುಡಿಯುವುದರಲ್ಲಿ ತಂಂಬಿಗಳಿಗೆ ಸಾಕು 
ಬೇಕಾಗುತ್ತಿತ್ತ 53 | ಅಷ್ಟು ಸಮೃದ್ಧ ವಾಗಿ ಹೂವು ಹಣ್ಣು 
ಗಳನ್ನು ಕೊಡುವ ನಾಡು ಇದು ಎನ್ನುತ್ತಾ ನೆ ಪಂಪ. 
ಆಂಡಯ್ಯ ನ ವರ್ಣನೆ ಇದನ್ನು ನೆನಏನೆ ತರುತ್ತದೆ. ಈ 
ನಾಡಿನ ಹಳ್ಳ ಗಳಲ್ಲಿ ಪಟ್ಟ ಣಗಳಲ್ಲಿ ಎಲ್ಲಿ ನೋಡಿದರೂ 
ಸುಂದರವಾದ "ವರಯ ಕೊಳಗಳೂ ಅವುಗಳನ್ನು ಬಳ 
ಸಿರುವ ಉದ್ಯಾನವನಗಳೂ ಕಂಗೊಳಿಸುತ್ತವೆ. ಮಲ್ಲಿಗೆ. 

ಸಂಪಿಗೆ, ದಾಳಿಂಬ, ತೆಂಗು, ಅಡಕೆಗಳು ಚಿನ್ನವ ನಲ್ಲಿ ಬೆಳೆಯು 

ಶ್ರಿ ವೆ; ಚಿನ್ನ ಕ್ಕೆ ಸುವಾಸನೆಯನ್ನು ಕೊಡುಶ್ರಿವೆ ವೆ. 
, ತೆಂಗಿನ ಮರವನ್ನು ಹತ್ತಿ ಕಖಗಳು ಅಲ್ಲಿಂದ ತೆಂಗಿನ 
ಕಾಯಿಗಳನ್ನು ಕೆಳಕ್ಕೆ *ಡುವುತ್ತಿವೆ. ಹಾಗೆ ಬಿದ್ದ ಕಾಯಿ 
ಗಳು ದ] ಅದಹಿದ ಹೊರಬಂದ ಎಳನಿ ನೀರು. ಮಡು 
ವಾಗಿ ನಿಂತಿದೆ. ಆ ಎಳನೀರಿನ ಮಡುಗಳಿಂದ ಅಲ್ಲಿನ ಬನ 
ಗಳು ಬೆಳೆಯುತ್ತಿವೆ-ಎ ನ್ನು ತ್ತಾ ನೆ. ಸಮೃದ್ಧಿ ಯನ್ನೂ 
ಸಂಪತ್ತನ್ನೂ ಸೂಚಿಸುವುದಕ್ಕೆ ಎಂತಹ ಕಲ್ಪನೆ! 

ಬತ್ತ ದ ಗದ್ದೆ ಗಳು ಬೆಳೆದು ಸಿಂತುದನ್ನು ನೋಡುವುದೇ 
ಒಂದು ಜೆಂದ: "ಮೇಲೆ ಬಿಸಿಲು ಸುರಿಯುತ್ತಿದ್ದರೂ 
ನಮ್ಮನ್ನು ಕೊರಗಿಸದೆ ಇವು ತಂಬತ್ತು ಕಾಪಾಡಿದುವು'- 
ಎಂದು ಬಾಗಿ ನಮಸ್ಕರಿಸುವ ಹಾಗೆ ಬತ್ತದ ತೆನೆಗಳು 
ಭೂಮಿಯು ಕಡೆಗೆ ಬಾಗಿದು ವು. 

ತಾವರೆಕೊಳಗಳ ತಡಿಯಲ್ಲಿ ನೀರುಹೆಕ್ಕಿಗಳು ಆಟಿ 
ವಾಡುತ್ತಿವೆ; ಅವುಗಳ ರೆಕ್ಕೆ ಗಳಿಂದ ಸಿಡಿದ ನೀರಿನ ತುಂತುರು 
ಹನಿಗಳಿಂದ ಒದ್ದೆ ಯಾದ್‌" ಗಾಳಿ ತಂಪನ್ನು ಬೀರುತ್ತಾ 
ಮಂದ ಮಂದವಾಗಿ ಬೀಸುಪ್ತಿದೆ. 

ಆ ನಾಡಿನ 8 33[ನವನಗಳನ್ನು ಎಷ್ಟು ವರ್ಣಿಸಿದರೂ 
ಆಂಡಯ್ಯ ನಿಗೆ ತೃಪ್ತಿಯಿಲ್ಲ.ಅಲ್ಲಿನ ಒಂದೊಂದು ಮರಕ್ಕೂ 
ಎಲೆಯ ಬಳ್ಳಿ ಗಳು ಹಬ್ಬಿ "ಮನೋ ಹರವಾಗಿ ಕಾಣುತ್ತಿವೆ. 
ಬದು. ತೋಟಿದಲ್ಲಿಯೂ ಕೆರೆಗಳು: ಒಂದೊಂದು 
ಕೆರೆಯಲ್ಲಿಯೂ ಅರಳಿನಿಂತ ಕಮಲದ ಹೂವುಗಳು ಆಕ 

ರ್ಹಿಸುತ್ತಿ ದರವು. 
| ಮಾವಿನ ಮರಗಳಂತೂ ಚಿಗುರಿನಿಂತು ವಸಂತನ 
ವೈಭವವನ್ನು ಮೆರೆಯುತ್ತಿದ್ದುವು. ಕನ್ನಡ ಕವಿಗಳಿಗೆ 


ಹಾ 

ಮಾವು ಬಹಳ ಏ ಯವಾದದ್ದು. ಅದರಲ್ಲಿಯೂ ಪಂಪನಿಗೆ 
ಅದು ಪ್ರಾಣ. ಮಾವು ಮತ್ತು ಮಲ್ಲಿಗೆಗಳಿಲ್ಲದೆ ಆತನ 
ವರ್ಣನೆ ಪೂರ್ಣವಾಗುವುದೇ ಇಲ್ಲ. ಮಾವಿನ ಮರವನ್ನು 
ಕುರಿತು ಆತ “ತರುಗಳೊಳ್‌ ನೀಂ ರಾಜನೈ'-ಎನ್ನುತ್ತಾನೆ. 
ಮರಗಳಲ್ಲೆಲ್ಲಾ ಮಾವಿನ ಮರ ರಾಜನಂತೆ" 

ಇಂತಹ ಮಾವಿನ ಮರಗಳಿಗೆ ಆಂಡಯ್ಯ ನೂ ಮಾರು 
ಹೋಗಿದ್ದಾನೆ. ಅವುಗಳನ್ನು ವರ್ಣಿಸಿದ್ದಾನೆ. ಮಾವಿನ ಮರ 
ಗಳು ಚಿಗುರಿ ನಿಂತಿವೆ. ಅವನ್ನು ಆಶ್ರಯಿಸಿ ಕೋಗಿಲೆಗಳು 
ಕುಹೊ ಕುಹೂ ಎಂದು ಹಾಡುತ್ತಿವೆ. ಜಲ ಜಲನೆ 
ನೀರನ್ನುಕ್ಕೆಸುತ್ತಾ ಪಕ್ಕದಲ್ಲಿ ಕಾಲುವೆಗಳು ಹಬ್ಬ ವೆ. 
ಹೂವಿನ ಮಕರಂದವನ್ನು ಕುಡಿಯುತ್ತ ದುಂಬಿಗಳು 
ರುಂಕರಿಸುತ್ತಿವೆ. 

ಅನಂತರ: ಹೊವಿನ ಪೊಳಲಿನ ಪರ್ಣನೆಗೆ ಬರುತ್ತಾನೆ. 
ಅಲ್ಲ ಯಾವಾಗಲೂ ತಾವರೆ, ಮಲ್ಲಿಗೆ, ಸೇವಂತಿ, ಸಂಪಿಗೆ 
ಮೊದಲಾದ ಹೂವುಗಳನ್ನು ತುಂಬಿರುತ್ತಿ ದ್ದುದರಿಂದ 
ಹೂವಿನ ಹೊಳಲು ಎಂಬ ಸ ರಂ ಅದಕೆ "ಅನ್ವ ರ್ಥ 
ವಾಗಿತ್ತು-ಎಂದು ಪಾ ) ರಂಭಿಸಿ ಅಲ್ಲಿರುವ ಎತ್ತ ರವಾಹ 
ಮಹಡಿ: ಮನೆಗಳು, ಸುತ್ತ ಲೂ ಇದ್ದ ಕೋಟಿ ಮೊದಲಾದು 
ವನ್ನು ವರ್ಣಿಸುತ್ತಾ ನೆ. 


ಕಥ - ಕಾವ್ಯ 


“ಕನ್ನ ಡ ನಾಡಿನ ವರ್ಣನೆ ಚೆನ್ನಾ ಗಿದೆ” ಇದನ್ನು ಹೇಳು 
ತ್ತಿದ್ದ ಒಬ್ಬ ವಿದ್ಯಾರ್ಥಿ ಹೇಳಿದ. 

“ಹಾಗೇ ಇತರ ವರ್ಣನೆಗಳೂ ಬಂದಿರಬೇಕಲ್ವೇ ಸ ಸಾರ್‌” 
ಇನ್ನೊಬ್ಬ ಕೇಳಿದ. 

"ಹೌದು, ವರ್ಣನೆ ಇಲ್ಲದೆ ಕಥೆ ಮುಂದುವರಿಯು 
ತ್ತದೆಯೇ? ಕನ್ನಡನಾಡು ಮತ್ತು ರಾಜಧಾನಿ ಪೂವಿನ 
ಪೊಳಲಿನ ವರ್ಣನೆಯಾದಮೇಲೆ ಅದರ ರಾಜನಾದ 
ನನೆಯಂಬನನ್ನೂ ಆತನ ಶಕ್ತಿ ಔದಾರ್ಯ ಗಾಂಭೀರ್ಯ ಚ ತ್ತ 
ಆತನ ಸಂಪತ್ತ ನ್ನೂ ಹೇಳುತ್ತಾ ನೆ. ಆನಂದರು ಎ ಜಟ 
ಖುತುವಿನ ವರ್ಣನೆ ಬರುತ್ತದೆ. ಇದು ಸಾಕಷ್ಟು ದೀರ್ಫ್ಥ 
ವಾಗಿಯೇ ಇದೆ. 

ಇವುಗಳಲ್ಲಿ ಒಂದು ಪದ್ಯವನ್ನು ಮಾತ್ರ ಹೇಳುತ್ತೇನೆ 
ಕೇಳಿ: 


«ಕ್ಷನರ್ಗೊನರಂ ಕರ್ದುಂಕಿ ದನಿದೋರುವ ಕೋಗಿಲೆ ಮೇಳದಾಳ್ಗಳೆಂ 
ದೆನೆ, ಗಿಳಿವಿಂಡು ಬಂದೆರೆಯೆ ಬರ್ಪವರೆಂದೆನೆ, ಪೊಣ್ಮುತಿರ್ಹ ಪೂ 1 
ವಿನ ಪೊಸಗಂಪು ಕತ್ತುರಿಯ ಕಂಪೆನೆ, ಪಾಡುವ ತುಂಬಿ ಗಾಣರೆಂ 
ದೆನೆ, ನನೆಯಂಬನೋಲಗದ ಸಾಲೆವೊಲಿರ್ದುವು ಬಂದ ಮಾವುಗಳ್‌” 
ಬಹುಶಃ ಈ ಪದ್ಯ ನಿಮಗೆ ಅರ್ಥವಾಗಿರಲಾರದು. 
ಅದನ್ನು ವಿವರಿಸುತ್ತೇನೆ ಸೋಡಿ. ಇದಂ ಚಿಗುರಿದ ಮಾವಿನ 
ಮರದ ವರ್ಣನೆ. ಇದರಲ್ಲಿ ಕೊನೆಯ ಸಾಲನ್ನು ನೋಡಿ: 
"ನನೆಯಂಬನ ಓಲಗದ ಸಾಲೆಯ ವೊಲ್‌ ಇರ್ದುವು ಬಂದ 
ಮಾವುಗಳ್‌' - "ಬಂದ ಮಾವು' ಅಂದರೆ ಚಿಗುರಿದ ಮಾವಿನ 
ಮರಗಳು; ಅವುಗಳು ನನೆಯಂಬರಾಜನ ಒಡ್ಡೋಲಗದಂತೆ 
ಇದ್ದುವು ಎನ್ನುತ್ತಾನೆ. ರಾಜನ ಆಸ್ಥಾನದಲ್ಲಿ ಏನೇನು 
| ಇರುತ್ತ ದೆಯೋ ಅದೆಲ್ಲಾ ಇಲ್ಲಿಯೂ ಇತ್ತು. ಹೇಗೆಂದರೆ, 
ಮಾವಿನ ಮರದ ಕೊನೆಯನ್ನು ಕಚ್ಚಿ ""ಹಾಡುತ್ತಿ ರುವ 
ಕೋಗಿಲೆಗಳೇ ರಾಜನ ಮೇಳದ ಆಳುಗಳು ; ಅಲ್ಲಿಗೆ ಬಂದಿ 

ರುವ ಗಿಳಿಗಳ ಸಮೂಹ ರಾಜನ ಬಳಿಯಲ್ಲಿ ಯಾಜನೆಗಾಗಿ 
ಬಂದಿರುವ ಆಶ್ರಿ bg ಸುತ್ತಲೂ ಹೆರಡಿದ ಹೂವುಗಳ 
ಸುವಾಸನೆಯೇ ಸ್ಥಾನದ ಕಸ್ತೂರಿ ಯ ಕಂಪು; 
ಹಾಡುತ್ತಿರುವ ch ಆಸ್ಥಾ ನದ ಗಾಯಕರು - ಹೀಗೆ 
ತಳಿತ ಮಾವಿನ ಮರದ ಸಂಭ್ರ "ಮ ರಾಜನ ಆಸಾ ಸ್ಥಾನದ 
ಸೊಗಸನ್ನು ಪಡೆದಿದ್ದಿತು ಎನ್ನುತ್ತಾನೆ. 

ಇಂತಹ ವರ್ಣನೆಯ ಪದ್ಯಗಳು ಉದ ಕ್ಕೂ ಬರು 
ತ್ತವೆ. ಹಾಗೆ ನೋಡಿದರೆ ಈತನಲ್ಲಿ ವರ್ಣನೆಗಳು ಕಡಮೆ. 
ನಮ್ಮಲ್ಲಿ ಕೆಲವು ಕವಿಗಳು ತಮ್ಮ ಪ ಪಾಂಡಿತ್ಯದ ಪ್ರ ದರ್ಶನ 
ಕ್ಕಾಗಿ ಮತ್ತು ಸ್ಪರ್ಧೆಯ ಮನೋಭಾವನೆಯಿಂಡ ಕಾವ್ಯ 
ದಲ್ಲಿ ವರ್ಣನೆಗಳನ್ನು ತಂದು ತುರುಕುವುದುಂಟು. ಅಲ್ಲದೆ 
ನಮ್ಮ ಪ್ರಾಚೀನ ಕಾವ್ಯಗಳಲ್ಲಿ ಹದಿನೆಂಟು ವರ್ಣನೆಗಳು 
ಬಂದೇ ತೀರಬೇಕೆಂಬ ಸಂಪ್ರದಾಯವಿತ್ತು. ಸಮುದ್ರದ 
ವರ್ಣನೆ, ಪುರವರ್ಣನೆ, ರಾಜನ ವರ್ಣನೆ, ಸ್ತ್ರೀ ವರ್ಣನೆ - 
ಇತ್ಯಾದಿ ಹದಿನೆಂಟು ವರ್ಣನೆಗಳ ಪಟ್ಟಿಯೇ ನಮ್ಮಲ್ಲಿದೆ. 
ಇವುಗಳಲ್ಲಿ ಒಂದೊಂದನ್ನೂ ಆ ಅನುಭವ ತಮಗಿರಲಿ ಇಲ್ಲ 
ದಿರಲಿ ದೀರುವಾಗಿ ವರ್ಣಿಸಿದ ಕವಿಗಳೂ ಇದ್ದಾರೆ. ಆದರೆ 
ಆಂಡಯ್ಯ ಇಂತಹವರ್ಣ೯ನೆಗಳ ಚಪಲಕ್ಕೆ ಹೋಗಿಲ್ಲ. 
ಯಾವುದು ಎಷ್ಟು ಬೇಕೋ ಅಪ್ಪೆ. ಮಿತವಾಗಿ ವರ್ಣಿಸಿ 
ದ್ದಾನೆ; ಅಲ್ಲಲ್ಲಿ ಹಿತವಾಗಿಯೂ ಇದೆ. 

ಅಂತಹ ಒಂದೆರಡು ಲರು ಸಿ: ಮಾತ್ರ 
ಇಲ್ಲ ನೋಡಬಹುದು. ಇದಂ ನೋಡಿ, ಎರಡು ಸೆ NS 
ಶಿವನ ಸೈನ್ಯ ಮತ್ತು ಕಾಮನ ಸೈನ್ಯ ಒಂದನ್ನೊ ಂ.ದು 
ಬಡುಕಿಕುವ ಸನ್ನಿವೇಶ. 


ಆಂಡಯ್ಕ ಧಿ 


*ತಡಿ ಮೀರಿ ಬಂದು ತೆಂಕಣ 
ಬಡಗಣ ಕಡಲೊಂದನೊಂದು ತಾಗುವ ತೆರದಿಂ 
ಬಿಡೆ ಗಜರಿ ಮಿಕ್ಕು ತಕ್ಕಿಂ 
ಪಡೆಯೆರಡುಂ ದೆಸೆಗೆ ಮಸಗಿ ತಾಗಿದುದೆತ್ತಂ !? 
ತೆಂಕಣ ಮತ್ತು ಬಡಗಣ ಎರಡು ಕಡಲುಗಳು ಅಂದರೆ 
ದಕ್ಷಿಣ ಸಮುದ್ರ ಮತ್ತು ಉತ್ತರ ಸಮುದ್ರಗಳು ಮೇರೆ 
ಮೀರಿ ಒಂದನ್ನೊಂದು ತಾಗುವಂತೆ ಎರಡು ಪಡೆಗಳು 
ಕೋಪದಿಂದ ಒಂದನ್ನೊಂದು ಎದುರಿಸಿದುವು. ಈ ಉದಾ 
ಹರಣೆ ಎಂತಹ ಭಯಂಕರವಾದ ಚಿತ್ರವನ್ನು ಕೊಡುತ್ತದೆ. 
ಈಗ ಇನ್ನೊಂದು ಸನ್ನಿವೇಶವನ್ನು ನೋಡೋಣ. 
ಮನ್ಮಥ ಶಿವರಿಗೆ ಯುದ್ಧ ನಡೆಯುತ್ತದೆ. ಶಿವನ ಸೈನ್ಯ 
ವೆಲ್ಲಾ ನಾಶವಾಗುತ್ತದೆ. ಆಗ ಮನ್ಮಥ ಶಿವನ ಮೇಲೆ 
ಪುಷ್ಪ ಬಾಣಗಳನ್ನು ಬಿಡುತ್ತಾನೆ. ಆ ಸಂದರ್ಭದಲ್ಲಿ ಕವಿ 
ಕೊಡುವ ಕಲ್ಪನೆಯ ಹೊಸತನ ಮನಸೆಳೆಯುತ್ತದೆ : 
೬ಚಲದಿಂ ಕಾವಂ ತೆಗೆದೆ 
ಚ್ಹಲರಂಬೆಡೆಗೊಂಡು ತೊರೆಗಳುಂ ಬೆಟ್ಟುಗಳುಂ | 
ಪೊಲನುಂ ಬಾನುಂ ದೆಸೆಯುಂ 
ಜಲಕ್ಕನಲರಿಂದೆ ಸಮೆದವೊಲಾಯ್ತೆತ್ತಂ |? 
ಕಾಮ ಚಲದಿಂದ ಹೂವಿನ ಬಾಣಗಳನ್ನು ತೆಗೆದು 
ಶಿವನ ಮೇಲೆ ಎಚ್ಛನು. ಅಂದರೆ ಪ್ರಯೋಗಿಸಿದನು. ಆ 
ಕೂಡಲೆ ತೊರೆಗಳು, ಬೆಟ್ಟಗಳು, ಹೊಲಗಳು, ಆಕಾಶ, 
ದಿಕ್ಕುಗಳು- ಈ ಎಲ್ಲವೂ ಹೂವಿನಿಂದ ಮಂಚ್ಮೆಕೊಂಡವು. 
ಲೋಕವೆಲ್ಲಾ ಪುಷ್ಪಗಳಿಂದ ನಿರ್ಮಿತವಾದಂತಾಯಿತು. 
ಇಂತಹ ವರ್ಣನೆಗಳು ಅಲ್ಲಲ್ಲಿ ಮಿಂಚುತ್ತವೆ. ಕಥೆ 
ಯನ್ನು ಕಾವ್ಯದ ಮಟ್ಟಕ್ಕೆ ಏರಿಸುತ್ತವೆ. 

ಈತನ ಕಥೆಯ ವ್ಯಾಬ್ತ ಬಹಳ ಕೆಿರಿದಂ; ಏಕಮುಖವಾ 
ದದ್ದು. ಮನ್ಮಥ ಶಿವನನ್ನು "ಎದುರಿಸಿ ಅವನನ್ನು ಅರೆವೆಣ್ಣ 
ನನ್ನಾಗಿ ಮಾಡಿದ. ಇಷೆ k ಕಥೆಯ ತಿರುಳು. ಇದನ್ನು 
ಬೆಳಸಿ ಒಂದು ಸುಂದರವಾದ ಚಿಕ್ಕ ಕಾವ್ಯವನ್ನಾಗಿ ಮಾಡಿ 
ರುವುದರಲ್ಲಿ ಕವಿಯ ಜಾಣ್ಮೆಯಿದೆ. 

ಮಹಾಕವಿಗಳ ಶಕ್ತಿಯನ್ನಾಗಲೀ ವ್ಯಾಹ್ತಿಯನ್ನಾಗಲೀ 
ಇಲ್ಲ ನಿರೀಕ್ಷಿಸುವುದು ಸರಿಯಲ್ಲ. ನೂರು ಕೋಣೆಗಳಿಂದ 
ಕೂಡಿ ಆಕಾಶಕ್ಕೆ ತಲೆಯೆತ್ತಿನಿಂತ ಮಹಾಸೌಧವನ್ನು ಆತ 
ನಿರ್ಮಿಸಿಲ್ಲ ಮೂರು ಕೋಣೆಗಳಿಂದ ಕೂಡಿ ಬಂದವರಿಗೆ 
ಸ್ವಲ್ಪ ನೆರಳನ್ನು ನೀಡುವ ಒಂದು ಕುಟೀರವನ್ನು ಕಬ್ಬ 
ದ್ಹಾನೆ. ಅದರ ಸುತ್ತಲೂ ಇರುವ ಉದ್ಯಾನವನ, ಸರೋವರ, 
ಹಸ್ಕಗಳ ಮೆಲ್ಲುಲಿ ಮೊದಲಾದವು ಸ್ವಲ್ಪಕಾಲ ಆನಂದ 
ವನ್ನು ನಮಗೆ ಕೊಡಬಲ್ಲವು. 

ಇಡೆ ಕಲ್ಪಿ ತವಾಗಿದ್ದ ರೂ ಮತ್ತು ವಿಚಿತ್ರ ವಾಗಿದ್ದರೂ 
ಓದುಗರ ಮನಸ್ಸಿ ನ ಮೇಲೆ ಒಂದು ರೀತಿಯ ಪರಿಣಾಮ 
ವನ್ನು ಬೀರುತ್ತ ದೆ ನನೆಯಂಬ, ನಗೆಗಾರ, ಕರ್ವುವಿಲ್ಲ, 
ಇಚ್ಛೆ ಗಾರ್ಕಿ, ತಂಗಾಳಿ, ಬಸಂತ, ಜೊನ ವಕ್ಕಿ ಇವು ಪಾತ್ರ 
ಗಳಾಗಿ ನಮ್ಮ ಮುಂದೆ ಸುಳಿದು ತಮ್ಮ ಹೆಸರಿನಿಂದಲೇ 
ಮನಸೆಳೆಯುತ್ತವೆ. ಇವು ಇನ್ನೂ es ಮೂಡಿ 
ಬರಬಹುದಿತ್ತು. ಆದರೆ ಕವಿಯ” ಮತ್ತು ಕಾವ್ಯದ ಮಿತಿ 
ಅಷ್ಟಕ್ಕೆ ಅವರನ್ನು ನಿಲ್ಲಿಸುತ್ತದೆ. 

ಮಧ್ಯ ದಲ್ಲಿ ೫14 ಸವಣನ ಪ ಪ್ರ ಸಂಗ ಗಮನಾರ್ಹ 
ವಾದದ್ದು. ಆ ಜೈ ನ ಸಂನ್ಯಾಸಿಯಿಂದ 'ಮಾತನ್ನೆ (ನಮೂ ಆಡಿ 
ಸದೆ ಮುಂದೆ ಹೋದದ್ದು ಚುಚ ಅರ್ಥವತ್ತಾ "ದೆ. ಆತನ 
ಮಹಾಮೌನ ಕಾವ್ಯದ ಮೇಲೆ ಪ ಪ್ರಭಾವವನ್ನು ಬೀರಿದೆ. 

ಶಿವ ಅರೆವೆಣ್ಣ ನಾದ ಪ್ರಸಂಗವೂ ಅಂತೆಯೇ ಅರ್ಥ 
ಗರ್ಭಿತವಾಗಿದೆ. "ಅದು ಶಿವನ ಸೋಲಲ್ಲ ಎಂಬಂದನ್ನು 
ಸೂಚಿಸಿದ್ದಾನೆ. ಆತ ರುದ ಶೈನಾಗಿ ಕಾಮನಿಗೆ ಶಾಪ ಕೊಡು 
ತ್ತಾನೆ. ತನ್ನ ಹಿರಿಯ ಶಕ್ತಿಯನ್ನು ಉಳಿಸಿಕೊಂಡುದಕ್ಕೆ 
ಅದು ಸಾಕ್ಷಿಯಾಗಿದೆ. 

ಬಹುಶಃ ಇದು ರಾಜಕೀಯದ ಘಟನೆಗೂ ಅನ್ವಯಿಸು 
ತ್ತದೆನ್ನಬಹುದು. ಆಂಡಯ್ಯನಿಗೆ ಆಶ್ರಯ ಕೊಟ್ಟ ಕದಂಬ 
ರಾಜ ಕಾಮದೇವ, ಹೊಯ್ಸಳ ಬಲ್ಲಾಳನನ್ನು ಗೆದ್ದದ್ದು 
ನಿಜ. ಅದು "ಕಾವನಗೆಲ್ಲ'. ಆದರೆ ಅದರಿಂದ ಬಲ್ಲಾಳ 
ಸಂಪೂರ್ಣವಾಗಿ ಸೋಲಲಿಲ್ಲ. ಮುಂಂದೆ ಆತ ಹೊಯ್ಸಳರ 
ಲ್ಲೆ ಲ್ಲಾ ಅತಿ ಪರಾಕ್ತು ಮಿಯಾದ ರಾಜನಾಗಿ ಇಡೀ ಕರ್ನಾಟ 
ಕ್ಸೀ" ಚಕ್ರ ವರ್ತಿಯಾಗಿ ಆಳಿದ. ಅಂತಹ ಪರಾಕ್ರಮಿ 
ಯನ್ನೇ ಸೋಲಿಸಿದುದು ಕಾಮದೇವನ ಹಿರಿಮೆಯೊದು 
ಕವಿ NS ತೋರುತ್ತದೆ. 

ಏನೇ ಆಗಲಿ ಆಂಡಯ್ಯ ಈ ಕಥೆಯನ್ನು ಕಾವ್ಯವ ವನ 
ಮಾಡಿರುವ ಕೌಶಲ್ಯ ಮೆಚ್ಚ ತಕ್ಕ ದ್ದು. ಜಃ ಸ 
ಇನ್ನೊ ದಂ ವೆ ತಿಷ ವೆಂದರೆ ಖೌದಾಗಲೇ ಹೇಳಿರುವಂತೆ 
ಆಚ್ಚ ಗನ್ನ ಡದಲ್ಲಿ ಕಾವ್ಯ ವನ್ನು ಬರೆದದ್ದು. ಅದು ಆತನಿಗೆ 
ಒಂದು ಪರಿಮಿತಿಯನ್ನು ಕಲ್ಪಿಸಿರಬಹುದಾದರೂ ಕನ್ನಡದ 
ಹೆಚ ನನ್ನು ಕಂಡುಕೊಳ್ಳಲು ಸಹಾಯಕವಾಯಿತು. ಈ 
ದೃಷ್ಟಿಯಿಂದ ಆಂಡಯ್ಯ ಅದ್ವಿ ತೀಯನಾಗಿ ಉಳಿಯು 
ತ ನೆ 

ಇದರ ಅರ್ಥ ನಿಜವಾಗಿ ನಮಗೆ ಆಗಬೇಕಾದರೆ ನೀವೇ 
ಕಾವ್ಯವನ್ನು ಓದುವಂತಾಗಬೇಕು. ಕನ್ನಡವನ್ನು ಚೆನ್ನಾಗಿ 
ಅಧ್ಯಯನ ಮಾಡಿದರೆ ಮುಂದೆ ನಿಮಗೆ ಆ ಶಕ್ತಿ ಬರುತ್ತದೆ. 

ಕಗ ನಿಮಗೆ ಆ ಕವಿಯ ಬಗ್ಗೆ ಕುತೂಹಲ ಹುಟ್ಟಿದ್ದರೆ 
ಸಾಕು.” 

“ಖಂಡಿತ ಸಾರ್‌....ಆ ಕಾವ್ಯವನ್ನು ನಾವು ಓದಬೇಕು 
ಅಂತ ಅನಿಸುತ್ತೆ.” 

“ಹೌದು, ಮುಂದೆ ಒಂದಲ್ಲ ಒಂದು ದಿನ ಓದೇ 
ಓದ್ದೀವಿ ಸಾರ್‌” ಎಂದು ವಿದ್ಯಾರ್ಥಿಗಳು ಸಂತೋಷದಿಂದ 
ಉದ್ಗಾರ ತೆಗೆದರು. 

“ತುಂಬಾ ಸಂತೋಷ; ನಾನಿನ್ನು ಬರ್ತೇನೆ” ಎಂದು 
ಉಪಾಧ್ಯಾಯರು ವಿ ದ್ಯಾರ್ಥಿಗಳ ನಮಸ್ಕಾರಗಳನ್ನು 
ಸ್ವೀಕರಿಸುತ್ತಾ ತರಗತಿಯಿಂದ ಹೊರೆಗೆ ನಡೆದರು. 


ಇಡ್ಯಾ 


ಪ್ರಶ್ನೆಗಳು 


ನೀವು ಇದುವರೆವಿಗೂ ಕನ್ನಡದಲ್ಲಿ ವಿಶಿಷ್ಟನಾದ ಜೈನಕವಿ ಆಂಡಯ್ಯ 
ನನ್ನು ಕುರಿತು ಓದಿದಿರಿ. ಈಗ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸಿ. 


1. "ಆಂಡಯ್ಯ? ಎಂಬ ಹೆಸರಿನ ಅರ್ಥ ವಿವರಣೆ ನೀಡಿರಿ? 

ಈಸಿ ಆಂಡಯ್ಯನಿಗೆ “ಕಬ್ಬಿಗರಕಾವಂ' ಎಂಬ ಬಿರುದು ಬರಲು ಕಾರಣ 
ವೇನು? 

3. ಆಂಡಯ್ಯ ಚಿತ್ರಿಸಿರುವ "ಕಾಮನ ಕಥೆ'ಯನ್ನು ಸಂಕ್ಷಿಪ್ತವಾಗಿ 
ಬರೆಯಿರಿ. 

4. ಆಂಡಯ್ಯ ಕನ್ನಡ ನಾಡನ್ನು ಹೇಗೆ ವರ್ಣಿಸಿದ್ದಾನೆ ? 


ಇಂಡಿಯಾ ಬುಕ್‌ ಹೌಸ್‌ ___ — ಬೆಂಗಳೂರು £೯. 


